

పౌలు యొక్క పరిచర్య

థెస్సలోనీకయలోని తన పరిచర్యను పౌలు సమర్థించుట (2:1-12)

పౌలు పరిచర్య సఫలమగుట (2:1-8)

¹సహోదరులారా, మీయొద్ద మా ప్రవేశము వ్యర్థము కాలేదు గాని ²మీరెరిగినట్లై మేము ఫిలిప్పీలో ముందు శ్రమపడి అవమానముపొంది, యెంతో పోరాటముతో దేవుని సువార్తను మీకు బోధించుటకై మన దేవునియందు ధైర్యము తెచ్చుకొంటిమని మీకు తెలియును. ³ఏలయనగా మా బోధ కపటమైనది కాదు, అపవిత్రమైనది కాదు, మోసయుక్తమైనది కాదుగాని; ⁴సువార్తను మాకు అప్పగించుటకు యోగులమని దేవునివలన ఎంచబడిన వారమై, మనుష్యులను సంతోషపెట్టువారము కాక మన హృదయములను పరీక్షించు దేవునినే సంతోషపెట్టు వారమై బోధించుచున్నాము. ⁵మీరెరిగియున్నట్లు మేము ఇచ్చకపు మాటలనైనను, ధనాపేక్షను కప్పిపెట్టు వేషమునైనను ఎన్నడును వినియోగింపలేదు; ఇందుకు దేవుడే సాక్షి. ⁶మరియు మేము క్రీస్తుయొక్క అపొస్తలులమై యున్నందున అధికారము చేయుటకు సమర్థులమై యున్నను, మీవలననే గాని యితరుల వలననే గాని, మనుష్యుల వలన కలుగు ఘనతను మేము కోరలేదు. ⁷అయితే స్తన్యమిచ్చు తల్లి తన సొంత బిడ్డలను గారవించునట్లుగా, మేము మీ మధ్యను సాధువులమై యుంటిమి. ⁸మీరు మాకు బహు ప్రీయులైయుంటిరి గనుక మీయందు విశేషా పేక్ష గలవారమై దేవుని సువార్తను మాత్రము గాక మా ప్రాణములనుకూడ మీకిచ్చుటకు సిద్ధపడియుంటిమి.

వచనము 1. ప్రవేశము అనుదానికి గ్రీకు పదము εἰσόδος (eisodos), ఇది పౌలు సువార్త కొరకు థెస్సలోనీకను “సందర్శించుటను” (NIV) సూచిస్తుంది. అదే పదము 1:9లో “స్వీకరించు” (NASB; NIV) అని అనువదించబడింది. ఈ సహోదరుల యొద్దకు తన ప్రవేశము ప్రయోజనకరమని పౌలు తెలియజేసినను. వారు అంగీకరించిన సందేశం కంటే కూడా ఆయన వారి యొద్దకు వచ్చినప్పుడు ప్రకటించిన సువార్తలో నున్న శక్తిని ఎక్కువగా ఆయన సూచిస్తున్నాడు.¹ ఆయన సందర్శనమును ప్రయోజనము చేసింది సువార్త. వారి యొద్దకు పౌలు ప్రవేశము వ్యర్థము కాలేదనివేరే

వారికంటే కూడా ధెస్సలోనీకయులకు ఎక్కువగా తెలుసు. “వ్యర్థము” అను ఈ పదము *κενός* (*kenos*), అను గ్రీకు పదము నుండి అనువదించబడింది అంటే “కారణం లేకుండా” లేదా “ఉపయోగంలేకుండా” అని అర్థం. మరోసారి, ఆయన వారిని **సహోదరులారా** అని పిలిచాడు.

1:5లో ఉన్న “ఎట్టివారమైయుంటిమో మీరెరుగుదురు” అను పదజాలము మరియు **మీకేతెలియును** అన్న విషయమును ధెస్సలోనీకయలో ఉన్న అబద్ధ బోధకులు పౌలు డబ్బు కొరకు ప్రకటిస్తున్నాడని (ఆ దినాల్లో అనేకమంది చేసిన విధంగా) బోధిస్తున్నారని చెప్పడానికి కొంతమంది ఉపయోగించారు. పౌలు ఈ విధంగా స్పందించాడు, “వారు చెప్పిన దాని కంటే నేను ఎలా జీవించానో మరియు ప్రకటించానో మీకు తెలియును.” ఈ అనువాదము సరియైనది అనడానికి మంచి సంభవనీయంగా ఉంది, ముఖ్యంగా పౌలు వారిని మోసం చేయుటకు చూస్తున్నాడా లేదా అని క్రింది వచనాలలో ఇవ్వబడిన అతని యొక్క ఉద్దేశాలలోను మరియు వివరణలో తెలుస్తుంది.

వచనము 2. ధెస్సలోనీకయకు వెళ్లబోయేముందు, పౌలు ఫిలిప్పీలో శ్రమపడి **మరియు అవమానముపొందాడు** (అపొ. 16:16-40 చూడండి). అంటే దెబ్బలు కొట్టి మరియు చెరసాలలో వేసి మరియు బొండ్వేసి భిగించడం (అపొ. 16:23, 24). **మీరెరిగినట్టే** అని పౌలు చెప్పాడు. ఎందుకనగా వీటన్నిటిని గురించి బహుశా వారితో ఉన్నప్పుడు చెప్పాడు.

ముందుగా ఫిలిప్పీలో శ్రమలను అనుభవించిననూ, పౌలు మరియు అతని సహచరులు **దేవుని సువార్తను ప్రకటించుటలో ధైర్యమును చూపించారు** (1:5పై వివరణను చూడండి). “ధైర్యము” అను పదము గ్రీకు పదమైన *παρρησιάζομαι* (*parrēsiazomai*) నుండి వెలువడింది అంటే “స్వతంత్రంగా తనను తాను వ్యక్తపరచుకోవడం.”² ధెస్సలోనీకయలో పౌలు మరియు ఇతరులు మరింత వ్యతిరేకతను ఎదుర్కొన్నారు. “ఎదురించుట” అనునది గ్రీకు పదమైన *ἀγών* (*agōn*) నుండి వెలువడింది. “*Agōn* . . . అనునది గ్రీకు ఆటలలో పోటీపడేవారిని” గూర్చి వివరిస్తుంది.³ ఇది ఫిలిప్పీయులకు 1:30 వలె “బాప్తా సంఘర్షణకు లేదా అంతరంగ ఆందోళన గూర్చి వివరించుటకు ఉపయోగపడుతుంది (కొలస్సి. 2:1).”⁴ సందర్భాన్ని బట్టి, ఇక్కడ పౌలు బాప్తా సంఘర్షణను గూర్చి తెలియజేస్తున్నాడు.

పౌలు ఈ విధంగా ఆలోచించాడు: ఒకవేళ అతను మరియు అతని సహచరులు నిజాయితీగా లేకపోతే, ఈ వ్యతిరేకతను బట్టి వారు సువార్త ప్రకటనను కొనసాగించేవారు కారు. వారు వారి యొక్క ప్రకటనను విడిచిపెట్టలేదు గనుక నిజాయితీగా ప్రోత్సహించబడ్డారు అనేది తార్కిక ముగింపుగా ఉంది. వారి దేవునిలో వారికున్న ధైర్యమును బట్టి ముందుకు కొనసాగగలిగారు. ఆయన మనకు చేసిన విధంగా (మత్తయి 28:20; 2 ధెస్స. 3:16) ఆయన అన్నిటిని వారికి సంభవనీయంగా చేసాడు.

వచనము 3. ధెస్సలోనీకయలో కొంతమంది అబద్ధ బోధకులు ఆయనపై వేసిన

తప్పు ఆరోపణలకు పౌలు సమాధానం చెప్పడం ప్రారంభించాడు (వ. 1 పై వివరణను చూడండి). ఈ బోధకులు “కపటమైనది,” “అపవిత్రమైనది” మరియు “మోసయుక్తమైనది” బట్టి నేరస్తులుగా పరిగణించబడ్డారు, తద్వారా పౌలును కూడా అటువంటి వాటితో శ్రమ పెట్టారు.

హెచ్చరించుట అను పదము గ్రీకు పదమైన *παράκλησις* (*paraklēsis*) నుండి వెలువడింది మరియు NIVలో “నివేదన”గా అనువదించబడింది. ఇది నామవాచకం రూపమైన క్రియ *παράκαλέω* (*parakaleō*), అంటే 3:2లో “ప్రోత్సాహం” అని అనువదించబడింది. థెస్సలోనికయలో పౌలు ప్రకటించిన దానిని గూర్చి సూచిస్తుంది. ముఖ్యంగా “మేము విజ్ఞాపనము చేయుచు” అనునది **కపటమైనది** లేదా **అపవిత్రమైనది** లేదా **మోసయుక్తమైనది** నుండి వెలువడలేదని పౌలు చెప్పాడు. తప్పు సిద్ధాంతం “తప్పిదము” ద్వారా కనబడుతుంది (2 థెస్స. 2:11). అదనంగా, ఆయన బహుశా కొరింథీ పట్టణంలో ఆప్రోడైట్ వలె అనేక అన్య దేవాలయాలలో జరుగు అక్రమ లైంగిక కార్యకలాపాలు వంటి వైతిక కల్మషమును సూచిస్తున్నాడు. అలాటి కార్యాల ద్వారా ప్రభావితమయ్యారని క్రైస్తవులపై యూదులు ఆరోపణలు చేశారు. పౌలు తన సందేశం “మోసం” లేదా “వంచన” (RSV) నుండి వచ్చింది కాదని స్పష్టపరచాలాని అనుకున్నాడు. “మోసము” అను పదము *δόλος* (*dolos*), నుండి వచ్చింది, అంటే “వంచన మరియు నీచ పద్ధతుల ద్వారా ప్రయోజనమును పొందుకోవడం” అని అర్థం.⁵ అట్టి విషయములు నేడు ప్రజల యొద్ద డబ్బులు అడుగుకొనే కొంతమంది టీవీ సువార్తీకుల వలె, తమ శ్రోతలపై ఆధారపడి జీవనం సాగించు అనేక తిరుగులాడు ప్రసంగీకుల స్వభావమును పోలియున్నాయి.

మన ఉద్దేశాలు ఇవి కావు, మరియు అర్థమయ్యేవి, “ఇవి సరియైనవని మీకు మీకే తెలియును.”

వచనము 4. పౌలు మరియు అతని సహచరులు వారికి అప్పగించిన దానిని చేయలేదు (వ. 3); బదులుగా **వారు దేవుని వలన యెంచబడిన మనుష్యుల వలె** (అనుకూలంగా) **మాట్లాడారు.** “ఎంచబడిన” అను పదము గ్రీకు పదమైన *δοκιμάζω* (*dokimazō*), నుండి వెలువడింది, ఇది “పాత క్రియాపదం” అంటే “పరీక్షలో పెట్టడం.” వాడబడిన కాలం “పూర్తి స్థాయిని” తెలియజేస్తుంది, అని దాని అర్థం “పరీక్షించి మరియు రుజువు”⁶ తద్వారా ఆయన సువార్తను ప్రకటించడం కొరకు వారు దేవునిచే ఎంచబడిన వారిగా నిలువబడ్డారు (1 సమూ. 16:7 చూడండి). అతని పని మరియు అతని సందేశం పరీక్ష ద్వారా ఆమోదం చేయబడింది (NIVలో “పరీక్ష” అని అనువదించబడిన 5:21 ని చూడండి). తప్పులు ఏమీ చేయని దేవునిచే ఆ పరీక్ష జరిగింది. పౌలు ఉద్దేశాలు అరుదుగా మలినమై ఉండొచ్చు.

పౌలుకు మరియు అతనివలె ఇతరులకు దేవుని చేత సువార్త **అప్పగించబడింది** (రోమీయులకు 1:1 చూడండి). వాస్తవంగా, పౌలు మనుష్యులను సంతోషపెట్టుటకు ప్రయత్నించలేదు అతడు తన యొక్క జిత్తులమారితనం గూర్చి ఎప్పుడూ కూడా

నిందింపబడలేదు; బదులుగా, మన హృదయములను పరీక్షించు దేవుని దయను కోరుకున్నారు (యిర్మీ. 11:20 చూడండి). ఇతరులు అతనిపై పలికిన తీర్పు మాటను బట్టి పౌలు కొంత ఆందోళన చెందాడు, కానీ తన దేవుని యెదుట నిలబడడానికి సిద్ధమయ్యాడు (1 కొరింథీ. 4:5 చూడండి).

వచనము 5. థెస్సలోనీకయులపై అతను మరియు అతని సహచరులు ఉపయోగించిన పొగడ్డల బోధనను పౌలు తిరస్కరించాడు. “పొగడ్డ” అనగా హృదయపూర్వకంగా నమ్మని విషయములను ఇతరులను సంతోషపరచుటకు చెప్పుట. సహోదరులు వారికి మద్దతు పలుకుటకు కొంతమంది బోధకులు ఆ విధంగా చేసియుండవచ్చు, లేదా గొప్ప బోధకులుగా మహిమపరచబడుట కొరకు చేసియుండవచ్చు. వివాద విషయం పై సహోదరుడు నిన్ను అభిప్రాయం అడిగినప్పుడు, నీ అభిప్రాయం దానికి విరుద్ధంగా ఉన్నను నీవు అతనికి దగ్గర వాడవు గనుక దానికి మద్దతు పలుకుతావా? అలాటిది ఛాంబికమైనది. ఇలాటిది ఉపయోగించడం ద్వారా, మనము కపటమైనవారము మరియు సహోదరులకు హాని కలిగించువారం.

ధనాపేక్షను కప్పిపెట్టు వేషధారణ అను పదజాలములో, “కప్పిపెట్టు” అనునది గ్రీకు పదమైన *πρόφασις* (*prophasis*) నుండి వెలువడింది. “[ఈ పదము] యొక్క వినియోగం మరోచోట (అపొ. 27:30; లూకా 20:47; ఫిలిప్పీ. 1:18) వాస్తవ ఉద్దేశాలను కప్పిపెట్టుటకు తప్పుడు కారణం లేదా ప్రవర్తన పై మంచి రూపమును ఉపయోగించే వాటిని సూచిస్తుంది.”⁷ అతను మరియు అతని సహచరులు ధనాపేక్షతో రాలేదని చెప్పాడు, లేదా “ద్వైవ శ్రద్ధ” అను పొరతే వారు దానిని కప్పిపెట్టారు.

“ధనాపేక్ష కప్పిపెట్టు వేషధారణ” అనునది ఒక వ్యక్తి యొక్క వాస్తవ ఉద్దేశాలను కప్పిపెట్టే లేదా ముసుగు వేయుటకు వినియోగించే ఛాంబికమైంది. థెస్సలోనీకయుల పట్ల అతని నిజాయితీ మెచ్చుకోలు అనేది ధనాపేక్షకు ముసుగు అను ఆరోపణకు పౌలు సున్నితంగా ఉన్నాడు. “ధనాపేక్ష” అంటే లోకభోగాలు పొందుకునే అత్యాశ. దానిని పొందుకోడానికి ఏ ప్రయత్నమైనా చేయకలిగే సత్తాని ప్రజలకు కలిగిస్తుంది. వారు థెస్సలోనీకయలో ఉన్నప్పుడు ఈ కోరిక వారి ఆశయము కాదని పౌలు చెప్పాడు. వారి ప్రేమకు దేవుడే సాక్షి (హెబ్రీ. 6:18; 1 యోహాను 5:9). అశుద్ధ ఉద్దేశాల కారణాన పౌలుపై కొంతమంది ఆరోపణలు వేసిన సందర్భంలో ఇవన్నీ స్పష్టమౌతాయి (ప. 1)

వచనము 6. లోభము అను తలంపుకు దూరంగా, పౌలు మనుష్యుల వలన కలుగు ఘనతను అనగా థెస్సలోనీకయుల ఘనతను కోరుకోలేదని పౌలు చెప్పాడు (“మహిమ”; NIV). అపొస్తలుల వలె ఉన్నందున అధికారముబట్టి ఆజ్ఞలను జారీచేసినప్పటికీ యితరుల వలన కూడా కోరుకోలేదని చెప్పాడు. “అధికారము” అనునది గ్రీకు పదమైన *βάρως* (*baros*) తీసుకొనబడింది. భాష సాధారణమైంది మరియు బలమైన ఆజ్ఞను సూచిస్తుంది. ఇంకొందరు దీనిని చెల్లించుటకు

“భారమైనది”గా (2:9) సూచిస్తారు. NIV మరియు సూచనలు అనునవి “భారము” లేదా “భారమైనది” అనువాటికి ప్రత్యమ్నాయ అనువాదాలను ఇస్తుంది. ఆజ్ఞలు జారీ చేయుట అపొస్తలుల యొక్క హక్కు అని I.Howard Marshall భావించాడు.⁸ అపొస్తలులు అనేది బహువచనము అంటే “పంపబడిన వాడు” అను విశాలమైన అభిప్రాయమును ఇస్తుంది. దేవునిచే నియమించబడినవారు అను అభిప్రాయంలో తిమోతి మరియు సీల అపొస్తలులుగా పరిగణించబడ్డారు (అపొ. 14:14తో పోల్చండి).⁹

వచనము 7. డెస్సలోనీకయులు అతనికి మరియు అతని సహచరులకు భారముగా ఎప్పుడూ కూడా లేరని; బదులుగా, (వారి పట్ల) పౌలు స్తన్యమిచ్చు తల్లి తన బిడ్డలను గారవించునట్లుగా సాధువువలె ఉన్నాడని పౌలు చెప్పాడు. “సాధువు” అను పదమునకు గ్రీకు పదము ἔπιος (*ēpios*), మరియు దాని అర్థం “సౌమ్యమైన మనసు,” సమీపించదగిన వ్యక్తి.¹⁰ “స్తన్యమిచ్చు తల్లి” τροφός (*trophos*) నుండి వచ్చింది, అంటే “స్తన్యమివ్వడం” అని అర్థం. మాట్లాడిన బిడ్డలు “ఆమె సొంత,” బిడ్డలు కాబట్టి “స్తన్యమిచ్చు తల్లి” అనేది మంచి అర్థం. “గారవించడం” θάλπω (*thalpō*), నుండి వచ్చింది, మనసును చలింపచేయునట్టి బంధమును సూచిస్తుంది. మరోచోట, పౌలు తనను తండ్రితో పోల్చుకున్నాడు (వ. 11; 1 కొరింథీ. 4:15), కానీ ఇక్కడ ఎక్కువ ఆశించకుండా అతను మరియు అతని సహచరులు ఎంత “సాధువు”గా ఉన్నారో చెప్పుటకు తనను తల్లితో పోల్చుకున్నాడు. ఒకరు గ్రహించునంత సున్నితమైన చిత్తమును ఆయన ఉపయోగించాడు.¹¹

వచనము 8. పౌలు దేవుని సువార్తను ప్రకటించాడు (దేవుని యొద్ద నుండి వచ్చు సమాధాన పరచు సువార్త), కానీ అతనికి తన తోటి యూదుల పట్ల ఉన్న ప్రేమ వలె (రోమీయులకు 9:1-3), అతడు మరియు అతని సహచరులు వారిని రక్షించుటకు తమ ప్రాణములను సైతం అర్పించుకున్నారు. “ప్రాణములు” అని అనువదించబడిన పదము ψυχή (*psuchē*). “మీ కొరకు మా ప్రాణములు ఇచ్చుటకు మేము ఇష్టపడుతున్నాము” అను అర్థం మాత్రమే కాకుండా ‘మమ్ములను మిగుల్చుకోకూడా విక్రయించుకునేటట్లు మా ప్రాణమును మీకొరకు ఇచ్చుటకు సిద్ధపడుచున్నాము అని అర్థం.”¹² వారు “వెనుక ఏమీ ఉంచుకోలేదు.”¹³ అవసరమైతే వారి ప్రాణములు ఇచ్చుటకు సిద్ధముగా ఉన్నారను అర్థం ఇమిడియున్నది గానీ దాని అర్థం విశాలమైంది. ఇక్కడ పౌలు యొక్క ప్రసన్నత శాస్త్ర సంబంధమైనది మాత్రమే కాదు గానీ; అది భావాలతో కూడినది కూడా.

అతని మంత్రిత్య శాఖ సమగ్రత (2:9-12)

⁹అవును సహోదరులారా, మా ప్రయాసమును కష్టమును జ్ఞాపకమున్నది గదా. మేము మీలో ఎవనికైనను భారముగా ఉండకూడదని రాత్రింబగళ్లు కష్టముచేసి జీవనము చేయుచు మీకు దేవుని సువార్త ప్రకటించితిమి. ¹⁰మేము విశ్వాసులైన మీయెదుట ఎంత భక్తిగాను, నీతిగాను, అనింద్యముగాను ప్రవర్తించితిమో దానికి మీరు

సాక్షులు, దేవుడును సాక్షి¹¹⁻¹² తన రాజ్యమునకును మహిమకును మిమ్మును పిలచుచున్న దేవునికి తగినట్టుగా మీరు నడుచుకొనవలసిన మేము మీలో ప్రతివానిని హెచ్చరించుచు, ధైర్యపరచుచు సాక్ష్యమిచ్చుచు, తండ్రి తన బిడ్డలయెడల నడుచుకొనురీతిగా మీలో ప్రతివానియెడల మేము నడుచుకొంటిమని మీకు తెలియును.

వచనము 9. పౌలు “మోసం”తో ధెస్సలోనికయులను రాబట్టుకొనుటకు ప్రయత్నిస్తున్నాడన్న ఆరోపణలతో ఈ వచనము మనకు వచనము 3ను జ్ఞాపకము చేస్తుంది. ఇక్కడ, అక్కడ హాజరు కాని ఇతరులు పౌలును విశ్లేషించాలని కోరకుండా, నిజంగా సహోదరులు వారికి వారే తమ ప్రయాసమును మరియు కష్టమును జ్ఞాపకము చేసుకోవాలని పౌలు చెప్పాడు. ధెస్సలోనికయులకు భారముగా నుండకుండా ఉండుటకు వారు తమకు తాము సహాయం చేసుకొనుటకు కష్టపడి పనిచేసిరి (అపో. 18:3; 2 ధెస్స. 3:7-10). వాస్తవముగా, పౌలు సువార్తను ప్రకటించుటకు మరియు తన రొట్టెను సంపాదించుకొనుటకు రాత్రింబగళ్లు నిమిగ్నమై యున్నాడు. “కష్టము” అను పదమునకు గ్రీకులో *Κόπος* (*kopos*), అంటే కష్టము, అలసట కలుగజేసి స్వాభావమును కలిగియున్నదని వివరిస్తుంది మరియు “ప్రయాసము,” అను పదమునకు గ్రీకు పదము *μόχθος* (*mochthos*) అంటే దాని యొక్క బాధను వివరిస్తుంది. ఈ రెండు “రాత్రి మరియు పగలు ద్వారా కూర్చుబడిందనడంలో” సందేహం లేదు.¹⁴ ఒకవేళ పౌలు వారిని ఆసరాగా తీసుకొంటే, అతడు అంతగా విజయవంతుడు అయ్యేవాడుకాదు.

వచనము 10. సహోదరులు వెనుకటి విషయములను గూర్చి ఆలోచన చేసినప్పుడు, అతడు భక్తిగా (దేవుని సేవకు అంకితమైనవాడు) నీతిగా (దేవుని ధర్మశాస్త్రమును అనుసరించి నడుచుకొనేవాడిగా), నిందారహితముగా (దేవుని ధర్మశాస్త్రమును నిర్లక్ష్యం చేసాడని న్యాయపరముగా నిందింప తగనివాడు) వారితో ప్రవర్తించాడని చెప్పి సహోదరులు అతనిని గూర్చి సాక్ష్యంగా ఉండాలని పౌలు చెప్పాడు. “నిందారహితము” (*ἀμεμπτός*, *amemptōs*) అనునది “భక్తి” మరియు “నీతి” అను వాటివలె చెప్పబడుతుంది, కానీ ప్రతికూల విధానంలో. అనిందుగ్డైన వ్యక్తి అంటే “ఎటువంటి నింద లేకుండా ఇచ్చిన కట్టుబాట్లలో నడిచే వ్యక్తి.”¹⁵

ధెస్సలోనికయుల యెదుట అతని ప్రవర్తనను ఇది సంగ్రహిస్తుంది. ఈ ప్రభావమునకు వారు సాక్షులు, మరియు అన్నీ చూసి దేవుడు కూడా. అక్కడ క్రైస్తవులు మరల విశ్వాసులుగా పిలువబడ్డారు.

వచనములు 11, 12. వచనము 7లో, అతడు వారికి “తల్లివల” ఉన్నానని చెప్పాడు కానీ, ఇక్కడ ఒక తండ్రి తన సొంత బిడ్డలతో పనిచేస్తున్నటువంటి చిత్రమును ఉపయోగించెను. అతడు తాను ఉపయోగించిన సామ్యతను ఒత్తిచెప్పున్నాడు, ఇది తరచు తల్లి యొక్క లక్షణముతో చెప్పబడుతుంది. ఇక్కడ, తండ్రికి కలిగిన పనులను అతడు తెలుపుతున్నాడు. కుటుంబము యొక్క చిత్రమును ఉపయోగించుట ద్వారా వారికి అతడు ఎంత సమీపంలో ఉన్నాడో తెలుపుచున్నాడు (తల్లిదండ్రులు బిడ్డలకు),

మరియు ప్రతివారితో ఈ సంబంధమును అతడు కలిగియున్నాడు. ఒక తండ్రి చేసిన విధంగా, ప్రతిసారి పిల్లలను ప్రోత్సహించడం లేదా హృదయముంచడం చేసాడు. దేవునికి తగినట్లుగా వారు జీవించుటకు అతడు తరచు వారిని ప్రేరేపించి మరియు వేడుకొన్నాడు.

“వేడుకొనుట” అనునది గ్రీకు పదమైన μαρτύρομαι (*marturomai*) నుండి వచ్చింది, “ఇది ‘సాక్షిని ముందుకు తీసుకువచ్చి’ మరియు దానిని ‘గంభీరంగా ప్రకటించాలి’ (బహుశా సాక్షిగా ఉండుటకు దేవుణ్ణి పిలచే ఆలోచన) అను అర్థము నిచ్చే క్రియా పదం నుండి వస్తుంది . . . వదిలి వెళ్ళేవారిని లేదా అలాంటి వారికి ఉపయోగించే తీవ్రమైన పదాలు అని సూచించవచ్చు.”¹⁶

పౌలు పిలచిన దేవుడే తన రాజ్యమునకు సంఘము; మత్తయి 16:18; కొలస్స. 1:13) మిమ్మును పిలచువాడు (ఆయన సువార్త ద్వారా ప్రజలందరిని పిలచువాడు, 2 థెస్స. 2:14). మనము ఆయన శరీరమైన తన సంఘము “లోనికి” బాప్తిస్మము పొందాము (రోమీయులకు 6:3, 4; కొలస్స. 1:18). ఒక విధంగా, క్రైస్తవులు భూమిపై దేవుని యొక్క మహిమను ప్రతిబింబిస్తున్నారు (2 కొరింథీ. 3:18), కానీ తీర్పు తరువాత వచ్చు గొప్ప మహిమలో పాలుపంచుకొంటారు (కొలస్స. 3:4; 1 పేతురు 5:10).

ఆయన పరిచర్యకు మరియు సందేశమునకు

థెస్సలోనీకయుల స్పందన (2:13-16)

¹³ఆ హేతువుచేతను, మీరు దేవునిగూర్చిన వర్తమాన వాక్యము మావలన అంగీకరించినప్పుడు, మనుష్యుల వాక్యమని యెంచక అది నిజముగా ఉన్నట్టు దేవుని వాక్యమని దానిని అంగీకరించితిరి గనుక మేమును మానక దేవునికి కృతజ్ఞతాస్తులు చెల్లించుచున్నాము. ఆ వాక్యమే విశ్వాసులైన మీలో కార్యసిద్ధి కలుగజేయుచున్నది.

¹⁴అవును సహోదరులారా, మీరు యూదయలో క్రీస్తు యేసునందున్న దేవుని సంఘములను పోలి నడుచుకొనినవారైతిరి. వారు యూదులవలన అనుభవించినట్టి శ్రమలే మీరును మీ సొంతదేశస్థులవలన అనుభవించితిరి. ¹⁵⁻¹⁶ఆ యూదులు తమ పాపములను ఎల్లప్పుడు సంపూర్ణి చేయుటకై ప్రభువైన యేసును ప్రవక్తలను చంపి మమ్మును హింసించి, అన్యజనులు రక్షణపొందుటకై వారితో మేము మాటలాడకుండు మమ్మును ఆటంకపరచుచు, దేవునికి ఇష్టాలు కానివారును మనుష్యులకందరికి విరోధులునై యున్నారు; దేవుని ఉగ్రత తుదముట్లవారిమీదికి వచ్చెను.

వచనము 13. మరల, పౌలు మానక లేదా తరచు దేవునికి కృతజ్ఞతాస్తులు చెల్లించుచు, మరియు థెస్సలోనీకయులు దేవుని గూర్చిన వర్తమాన వాక్యమును అంగీకరించిన విధమును చూసినప్పుడు వారిని చాలా మెచ్చుకున్నాడు.

“[గ్రీకు] క్రియ పదము [παράλαμβάνω] *paralambanō*, ‘స్వీకరించడం’ మరియు దాని పరస్పరాశ్రితం [παράδιδόμι] *paradidōmi* ‘పని అప్పగించడం,’ అనునవి క్రైస్తవ విశ్వాసమును ప్రసారించుట మరియు స్వీకరించుటకు సాంకేతిక పదాలు.”¹⁷ వచనము చివరి భాగంలో, దేవుని వాక్యము వారిలో కార్యసాధి కలుగజేస్తుందని కూడా పౌలు తెలియజేసాడు. “కలుగజేయడం” అనునది గ్రీకు పదమైన ενεργέω (*energeō*) నుండి వెలువడింది. “RSV క్రియ పదమును మధ్య రూపంగా తీసుకుంటుంది (‘పనిలో ఉంది,’ గ్రీకు. *energeitai*) కానీ అది నిష్క్రియాత్మకంగా కూడా పనిచేస్తుంది: ‘కార్యరూపకంగా చేయబడింది (sc. దేవుని చేత); ఆ భావం గొప్పగా ప్రభావితం కాదు.”¹⁸

పౌలు మరియు అతని సహచరులు అక్కడ సువార్తను ప్రకటించినప్పుడు, సులభంగా ప్రకటించబడిన సువార్తను ధెస్సలోనీకయులు అంగీకరించలేదు ఎందుకంటే వారు పౌలును మరియు ఇతరులను ఇష్టపడ్డారు. అది మనుష్యుల వాక్యమని వారు యెంచలేదు; కానీ అది దేవుని వాక్యమని వారు గ్రహించారు గనుక దానిని అంగీకరించారు. వారు మంచిగా చేసారు ఎందుకంటే అది నిజముగా దేవుని నుండి వచ్చిన వాక్యము. ఆయన వాక్యమునకు విశ్వాసులైన వారిలో అనగా క్రైస్తవులందరిలో “కార్యసాధి” కలుగజేయుచున్న విధముగా (ఎఫెసీ. 3:20; కొలస్సి. 3:16; హెబ్రీ. 4:12 తో పోల్చండి) వారిలో కూడా కలుగజేస్తుంది.

వచనము 14. కుటుంబ చిత్రము మరల కనిపిస్తుంది. వారు పౌలు సహోదరులు మరియు ఆయన సహచరులు. ఈ సహోదరులు సంఘములను (“దేవునికి చెందినవి”; అపొ. 20:28) పోలి లేదా వెంబడించి నడుచుకొనేవారు. ఈ హోదా సరియైన లేదా అధికారికమైన పేరు కాదు. NIVలో “దేవుని సంఘములు” అని ఉంది. ఈ సంఘములు యూదయలో ఉన్నవి, పాలస్తీనాలో యెరూషలేము ఉన్నస్థలమునకు దక్షిణ పరిధిలో ఉంది. ఒకరు బాప్తిస్మము ద్వారా (రోమీయులకు 6:3, 4) రక్షణ కొరకు (2 తిమోతి 2:10) క్రీస్తు యేసులో వారు ఉన్నారు.

వారు యూదయ సంఘములను పోలి నడుచుకున్నారు, పాలస్తీన యూదా క్రైస్తవులు వారు తమ తోటి యూదుల ద్వారా శ్రమలు అనుభవించిరి (అపొ. 5:27-42; ముఖ్యముగా వ. 40). ఇప్పుడు ఈ అన్య క్రైస్తవులు తమ సొంతదేశస్థులవలన శ్రమలు అనుభవించితిరి. “మీ సొంతదేశస్థులు” అను ఈ వ్యాకరణము συμφυλητες (*sumphuletēs*), అను గ్రీకు పదము నుండి వెలువడింది, “బహుశా భౌగోళిక భాగము మరియు ధెస్సలోనీయ యూదులను కలిగియుండవచ్చు, కానీ వ్యతిరేకంగా ఉన్న గొప్ప అన్యులను సూచిస్తుంది.”¹⁹ అయినప్పటికీ, ధెస్సలోనీకయలో ఉన్న క్రైస్తవులకు వ్యతిరేకంగా తిరుగుబాటును ప్రారంభించింది ధెస్సలోనీకయలోని యూదులే (అపొ. 17:1-9).

వచనములు 15, 16. 14వ వచనము చివర యూదులు అని చెప్పిన తరువాత, పాలస్తీనా యూదులు మాత్రమే కాకుండా యూదులందరి యొక్క ప్రవర్తనను నేరుగా

నిష్కపటంగా ఖండించెను. పౌలు పత్రికలలో ఏ ప్రజలనైనా స్పష్టంగా ఖండిచింది నిస్సందేహంగా ఈ విభాగమని గుర్తించవచ్చు. పౌలు తన ప్రేయమైన తోటి యూదులను ప్రేమించెను (రోమీయులకు 9:1-5), కానీ అదే ప్రేమ వారి ప్రవర్తనకు వ్యతిరేకంగా ఖండించే విధంగా చేసింది. ఎవరైనా ఈ యూదుల వలె ప్రవర్తించినట్లయితే వాడు క్రీస్తును తిరస్కరించడం మాత్రమే కాదు గానీ దేవుణ్ణి మరియు ఆయన దేని నిమిత్తం ఉన్నాడో దానినంతటినీ తిరస్కరించాడని స్పష్టపరచాటి.

యూదులు ప్రభువైన యేసును చంపారని పౌలు చెప్పాడు. పిలాతు చిత్తమునకు వ్యతిరేకముగా వారి కోరిక చొప్పున ఆయనను చంపుటకు రోమా అధికారుల యెదుటకు ఆయనను తీసుకువచ్చారు (మత్తయి 27:15-26; అపొ. 2:22-24). వారు ప్రవక్తలను కూడా చంపారని ఆయన చెప్పాడు. అపొ. 7:51, 52 వలె మత్తయి 23:29-32 “వారు ప్రవక్తలను హత్యచేసేవారిగా” ఉన్నారని మాట్లాడుతుంది, లూకా 11:47-51 కూడా అదే ధ్వజీకరిస్తుంది, వారు నీతిమంతుడైన ప్రవక్తను, అనగా “బలిపీఠమునకును మరియు మందిరమునకును మధ్య సశించిన జెకర్యా” (వ. 51) గూర్చి అదనంగా తెలియజేస్తుంది. అదే పేరుతో పాత నిబంధన పుస్తకం వ్రాసిన జెకర్యా కాదు ఈ ప్రవక్త. బదులుగా, 2 దినవృత్తాంతములు 24:20, 21 లో “రాళ్లతో” కొట్టబడినట్లుగా చెప్పబడినవాడు. చెరసాలలో పెట్టబడి మరియు మరణమును ఎదుర్కొన్న మరో ప్రవక్త యిర్మీయ.

యూదులు (వారిని) వెలుపలకు త్రోసివేసారని పౌలు చెప్పాడు. KJVలో “మమ్మును హింసించారు” అని ఉంది. ఇక్కడ, అతను మరియు అతని సహచరులు థెస్సలోనీకయ వారి ద్వారా వెలుపలకు త్రోసివేయబడిన అనుభవమును ఆయన తెలియజేస్తున్నాడు (అపొ. 17:1-10). వారు ఆయన కుమారుని అంగీకరించకుండుట చేత దేవునికి ఇష్టము కానివారని ఆయన చెప్పాడు; తద్వారా, దాని ఫలితంగా తండ్రిని కూడా తిరస్కరించారు (యోహాను 5:22-24; హెబ్రీ. 11:6). చివరగా, వారు మనుష్యులకందరికి విరోధులునై యున్నారని ఆయన చెప్పాడు. యూదులు “మనుష్యులకందరికి విరోధులుగా” ఉన్నారను పేరు పౌలు ఇచ్చినప్పుడు, మనుష్యులందరిని ద్వేషించే యూదులపై ఆరోపణలు వేసిన వారితో ఆయన ఒకటిగా లేదు. బదులుగా, పౌలు మాట్లాడిన విరోధం ఏంటంటే అన్యులకు సువార్త ప్రకటించుటను ద్వేషించు యూదులైన విశ్వాసులను గూర్చి మాట్లాడుతున్నాడు.²⁰

ముఖ్యంగా అన్యులకు సువార్తను ప్రకటించుటకు విరోధంగా నిలచిన యూదులను గూర్చి ఈ వచనములో పౌలు మాట్లాడుతున్నాడు. అన్యజనులు రక్షణపొందుటకై వారితో మేము మాటలాడకుండు ఇతరులను ఆటంకపరచుటకు ఈ ప్రజలు ప్రయత్నాలు చేస్తున్నారని ఆయన తెలియజేసాడు. అపొస్తలుల కార్యములు 22:21, 22లో దేవుడు “అన్యుల యొద్దకు” నన్ను పంపాడని చెప్పువరకు యూదులు పౌలు మాట వినలేదు మరియు అతడు ఇలా చెప్పినప్పుడు, “భూమి నుండి అటువంటి వ్యక్తికి దూరముగా ఉండుమని వారు కేకలు వేసెను . . .”

“అన్యులు” అను అనువదించు గ్రీకు పదము ἔθνος (*ethnos*), అక్షరార్థంగా “జనాంగం” అని అర్థం మరియు ఇది యూదుల జనాంగము కాకుండా మిగతా అన్ని రాజ్యాలను సూచిస్తుంది, లేదా “వారు అర్థం చేసుకున్న రీతిగా అబ్రాహాము నిబంధనకు వెలుపల ఉన్న జనాంగమును సూచిస్తుంది.”²¹

మిగతా అనేక భాగాలలో యూదులు తాము అందరి కంటే ఉన్నత జాతికి చెందినవారని పరిగణించి, అన్యులను రాజ్యము వెలుపల ఉంచినవారిగా సూచిస్తుంది. వారు దేవుని శ్రద్ధ అంతటినీ కోరుకొను “అసూయ” కలిగినవారు (అపొ. 13:42-45). అందుచేత, “వారు ఎల్లప్పుడు పాపములను పరిమితి వరకు కూడకట్టుకున్నారు” (NIV) లేదా వారు తమ పాపములను ఎల్లప్పుడు సంపూర్ణి చేయుచున్నారు. ఒక అవిధేయత పైన మరొకటి జత చేస్తున్నారు. దేవుని సహనమునకు పరిమితి ఉంటుంది మరియు వారు శిక్షను పొందుకుంటారని పౌలు హెచ్చరించెను.

దేవుని ఉగ్రత తుదముట్టు వారిమీదికి వచ్చినని పౌలు చెప్పెను. “ఉగ్రత” ὀργή (*orgē*), నుండి వస్తుంది, తన ధర్మశాస్త్రముకు విరోధంగా ఉన్నవారి పట్ల దేవుని యొక్క ప్రగాఢ భావనను సూచిస్తుంది. ఆయన అనుభూతి ద్వారా అవిధేయులకు కలిగే శిక్షను తెలియజేయటానికి ఈ పదం ఇక్కడ నిలుస్తుంది. నిజంగా దేవుడు వారిని శిక్షిస్తాడు అందుచేత పౌలు భూత కాలంలో మాట్లాడుతూ అప్పటికే దేవుని ఉగ్రత వారిపైకి వచ్చినదిగా చెప్పాడు. అలాటి ఉదాహరణ యెషయా 53:5, ఆయన “గాయపరచబడెను” (ఒత్తి చెప్పబడింది) అని చెప్పబడియుంది. దేవుని న్యాయమైన తీర్పు బయలుపరచబడు దినమందు వారికి వారే వ్యతిరేకంగా “ఉగ్రతను సమకూర్చుకుంటున్నారు” (రోమీయులకు 2:5, 6). ఈ శిక్ష క్రీ.శ. 70లో (ట్రైటన్ కాలంలో) యూదా రాజ్యం నాశనం అయినప్పుడు మొట్టమొదటిసారి జరిగింది, మరియు చివరి తీర్పులో ఇది సంపూర్ణంగా జరుగుతుంది. “తుదముట్టు” అను పదము τέλος (*telos*), అను గ్రీకు పదము నుండి వెలువడింది, అంటే బహుశా “చివరిగా” దేవుని ఉగ్రత వారిపై వచ్చిందని అర్థము.²²

వారి పట్ల పౌలు యొక్క శాశ్వత ఆసక్తి (2:17-20)

¹⁷సహోదరులారా, మేము శరీరమునుబట్టి కొద్దికాలము మిమ్మును ఎడబాసియున్నను, మనస్సునుబట్టి మీదగ్గర ఉండి, మిగుల ఆపేక్షతో మీ ముఖము చూడవలెనని మరి యొక్కవగా ప్రయత్నము చేసేతిమి. ¹⁸కాబట్టి మేము మీయొద్దకు రావలెనని యుంటిమి; పౌలను నేను పలుమారు రావలెనని యుంటిమి గాని సాతాను మమ్మును అభ్యంతరపరచెను. ¹⁹ఏలయనగా మా నిరీక్షణయైనను అతిశయకిరీటమైనను ఏది? మన ప్రభువైన యేసుయొక్క రాకడ సమయమున ఆయన యెదుట మీరే గదా. ²⁰నిశ్చయముగా మీరే మా మహిమయు ఆనందమునై యున్నారు.

వచనము 17. మరొకసారి, సహోదరులు అని పౌలు పేలచుట ద్వారా కుటుంబ వాత్సల్యం కనిపిస్తుంది. వారి యొద్ద నుండి (“దూరంగా నలిగిపోయి”; NIV) **కొద్దికాలము మిమ్మును ఎడబాసియున్నామని** పౌలు చెప్పెను, ఇది బలవంతంగా వారి యొద్ద నుండి వేరుపరచబడెనని సూచిస్తుంది (అపొస్తలుల కార్యములు 17:1-10). Ἀπορφανίζω (*aporphanizō*), “తీసుకువెళ్ళిన,” అని అనువదించబడుతుంది, అంటే అక్షరార్థంగా “మీ నుండి అనాధగా చేయబడిన” అని అర్థం.²³ Καῖρος ὥρα, (*kairos hōra*) అక్షరార్థంగా “ఒక గంట సమయం,” కానీ ఇది బహుశా సరియైనదిగా “కొద్దిసేపు”గా అనువదించబడింది. ఇది బహుశా కొన్ని నెలల సమయం కావచ్చు.

అతని నుండి బిడ్డలను బలవంతంగా తీసుకున్న తల్లిదండ్రుల వలె పౌలు రోదించాడు, కానీ **మనస్సును బట్టి** వారికి దూరంగా లేడు కానీ ఆయన నోదరులతో ఉన్నాడు. ఈ కోణంలో, “కొద్ది కాలము” మాత్రమే దూరముగా ఉన్ననూ వారిని చూడడానికి అతడు **మిగుల ఆపేక్షతో** నున్నాడు. బహుశా తరచు యూదులు ఆయన ప్రాణమును కోరుకుంటున్నారు కాబట్టి వారి దగ్గరకు వెళ్ళడానికి ఆటంకంగా భావించాడు (అపొ. 17:13-15). వచనము 17, మరియు 3:10లో ధెస్సలోనీకయ క్రైస్తవుల మధ్య పౌలు మరియు అతని సహచరుల మధ్య నున్న అత్యంత బలమైన క్రైస్తవ సంబంధమును సూచిస్తుంది.

వచనము 18. పౌలు మరియు అతని సహచరులు **పలుమార్లు ధెస్సలోనీకను** దర్శించాలాని అనుకున్నారు, కానీ రాకుండా వారి ప్రాణములను బెదిరించడానికి అవిధేయులైన యూదులను ఉపయోగించుట ద్వారా **సాతాను అభ్యంతరపరచెను**. మనం దీనిని అపొస్తలుల కార్యములు 5:3 మరియు 2 కొరింథీయులకు 2:11లో ఇతరుల పై సాతాను ప్రభావంతో పోల్చవచ్చు.

“ఒకటి మరియు రెండు” మార్లు సాతాను వారిని ఆపివేసెను అని గ్రీకు అక్షరార్థంగా చెప్పుంది. “అభ్యంతరపరచి” అని అనువదించబడిన గ్రీకు క్రియా పదం ἐνέκοψεν (*enekopsen*), రహదారిని నిరుపయోగంగా చేస్తూ దానిలో పడిన ఒక కోతను వర్ణించుటకు కూడా ఉపయోగపడుతుంది. కాబట్టి ధెస్సలోనీకయులతో వారి సంబంధాన్ని కత్తిరించిన విధంగా సాతానును గురించి ఆరోపించాడు. ఈ అభ్యంతరం అనేది అనారోగ్యం కావచ్చు, కొరింథులో యూదుల వ్యతిరేకత,” లేదా అలాటిది ఏదైనా కావచ్చు.²⁴

వచనములు 19, 20. ధెస్సలోనీకయులను చూడవలెనని పౌలు ఎందుకు అపేక్షతో ఉన్నాడో **కాబట్టి** అను పదము చూపిస్తుంది-ఎందుకంటే వారు అతని యొక్క **నిరీక్షణ మరియు ఆనందము**. వాస్తవంగా, **మన ప్రభువైన యేసు యొక్క రాకడ సమయమున** (అతని మహిమ రాకడ; 4:15; 5:1-3) ఆయన యెదుట **మహిమ ఆనందమునై యున్నారని** ఆయన చెప్పెను. “మహిమానందము” అనునది καυχῆσις (*kauchēsis*) అను గ్రీకు పదము నుండి వచ్చింది. డేవిడ్ జె. విల్లియమ్స్ ఇలా వ్రాసాడు,

కొన్నిసార్లు ఈ పదము “అతిశయపడడం” అను అర్థమును ఇస్తుంది (cf. ఉదా., రోమీయులకు 3:27; 2 కొరింథీ. 11:10, 17) కానీ ఈ సందర్భంలో “మహిమ” అని ఉత్తమంగా అనువదించబడింది. పౌలు ఆటల రూపకమును ఉపయోగించి అదృక్షుని యొద్ద నుండి బహుమతిని పొందుటకు ముందు గెలుపులో అతిశయపడు ఒక ఆటగానిగా తన్ను తాను చూసుకొనుచున్నాడు.²⁵

పౌలు ఇంకా **మీరే మా మహిమ** అని చెప్పాడు. “మహిమ” అనేది రెండో *doxa* (doxa) అను గ్రీకు పదం నుండి వచ్చింది, “అంటే ‘ఒకరు అతిశయపడు దాని బట్టి’ cf. 1 కొరింథీ. 11:7, ‘స్త్రీ పురుషుని మహిమయై (రెండో *doxa*) యున్నది.”²⁶

పౌలు “మహిమ” పొందుకుంటాడు (రెండవ రాకడలో) ఎందుకంటే ధెస్సలోనీకయులు విశ్వాసంగా జీవించారు కాబట్టి. వారిని తన జీవితంలో ఫలించిన మంచి ఫలముగా వారిని పరిగణిస్తాడు. అంటే వారు ఆయన “నిరీక్షణ.” నిజంగా, మరింత ప్రాథమిక అర్థంలో, క్రీస్తు మన నిరీక్షణ (1 తిమోతి 1:1); కానీ మన ద్వారా క్రీస్తు వద్దకు వచ్చిన వారు కూడా మన నిరీక్షణే మరియు మన తలంతులను మనం ఉపయోగించాము అనుటకు వారు ఒక రుజువు రూపంలో ఉంటారు (మత్తయి 25:14-28). వారిని వారి దేవునితో సమాధానపరచుటలో అతను పాత్రను పోషించాడు మరియు నిత్యజీవము పొందుటకు సహాయం చేసాడని యెరిగాడు గనుక ఆయన గొప్ప “ఆనందమును” పొందుకున్నాడు (3 యోహాను 3, 4). క్రీస్తు రాకడలో మనం ఆయన యెదుట నిలువబడినప్పుడు ఈ ఆలోచన ఇచ్చే ఆనందము భౌతిక వస్తువులు ఇవ్వలేవు. క్రైస్తవులు ఈ ఆనందమును పోగొట్టుకోకుండా జాగ్రత్త పడాలి. చివరిగా, పౌలు వారిని తన “కిరీటము” అని పిలచాడు, ఎందుకనగా వారు అంతము వరకు స్థిరముగా భద్రపరచబడినప్పుడు వారు తన పరిచర్యకు “కిరీటము”గా ఉంటారు (1 కొరింథీ. 3:13-15; ఫిలిప్పీ. 4:1; 2 తిమోతి 4:6-8 కూడా చూడండి).

అన్యయము

అధ్యాయము 2లో, పౌలు విశ్వాసనీయమైన బోధకుడుగా న్యాయబద్ధంగా సమర్థించుకున్నాడు. తనను గూర్చి కొన్ని విమర్శలు ధెస్సలోనీకయలో లేదాయి ఎందుకంటే తను త్వరగా వెళ్ళిపోయిన కారణమును కొంతమంది అవాస్తవంగా చెప్పారు. బహుశా యూదులు, ధెస్సలోనీకయుల హింసకు ప్రధాన వ్యతిరేకంగా నిలచినవారు, పౌలు కపటమైన పిరికివాడు మరియు నూతన సంఘమునకు సహాయము చేయుటకు తిరిగిరాడని చెప్పారు.

అయితే, అలాటి విమర్శను ఎదుర్కొన్నాడన్న విషయం గురించి రెండు పత్రికల్లో చెప్పబడలేదు. క్రింది భాగంలో, తన పరిచర్యకు గల అధికారమునకు మరియు ఆ సమయంలో అబద్ధ బోధకులు చేసిన మోసకరమైన ప్రయత్నాలకు మధ్య స్పష్టంగా వ్యత్యాసం చూపుటకు వివరించినంతగా, పౌలు తన పనిని సమర్థించుకొనుటలేదు.

తను చెప్పినదానికి ధెస్సలోనీకయులను నిర్ధారణగా ఉపయోగించుకున్నాడు.

వారు అతనికి సాక్షులు. వారి మధ్య అతను ఎలా నివసించాడో వారికి తెలుసు.

అతను నిమగ్నమైయున్న చర్చ నిజమైన బోధనా స్వభావమునకు ఒక జ్ఞానోదయమైన చిత్రం. ప్రతి సువార్త బోధకుడు ఈ వాక్య భాగమును తరచు చదివి మరియు జాగ్రతగా అధ్యయనం చెయ్యాలి.

బోధకుడు వచ్చెను (2:1, 2)

ఆ అధ్యాయము యొక్క మొదటి రెండు వచనాలు అపొస్తలుల కార్యములు 16 మరియు 17 వద్దకు తీసుకువెళ్ళుంది. అధ్యాయము 16లో మనం ఫిలిప్పీ సంఘము యొక్క ప్రారంభమును చూస్తాం మరియు అధ్యాయము 17లో ఫిలిప్పీకు అరవై మైళ్ల దూరంలో నున్న థెస్సలోనికయలో గల సంఘము యొక్క ప్రారంభమును చూస్తాము.

ఫిలిప్పీలో అతను పొందిన హింస థెస్సలోనికయకు రాకుండా మరియు అక్కడున్న ప్రజలకు సువార్తను బోధించకుండా పాలును అరికట్టలేదు. అతని బోధనలో పాలు నిజాయితీపరుడు, ఇతరుల పట్ల అతని ఉద్దేశాల మరియు చర్యల ద్వారా నిజమైన దేవుని ఆనందపరచాలనుకున్నాడు.

అతను బంధించబడి, కొట్టబడి, చెరసాలలో పెట్టబడి, మరియు అవమానాలు పొందానని థెస్సలోనికయులకు జ్ఞాపకం చేశాడు; కానీ ఈ కష్టాలన్నీ కూడా థెస్సలోనికకు రాకుండా అతన్ని ఆపలేదని చెప్పాడు. వారు వినిన మరియు హెచ్చరించబడిన సువార్తతో అతను వారి యొద్దకు వచ్చెను.

క్రీస్తు పరిస్థితుల్లో ఎలాటి బోధకుడు అవసరమో ఈ రెండు వచనాలు తెలియజేస్తాయి. విపరీత పరిస్థితుల్లో సువార్తను ఎవరు తీసుకువెళ్ళారు?

అబిలాష గల వ్యక్తి. సువార్త ఇతరులకు తప్పక ప్రకటించబడాలి అన్నదానిని అతడు లోతుగా నమ్మాలి. క్రీస్తు ఈ లోకమునకు వచ్చాడని ప్రాంతాలవారిగా ప్రకటించుచు పాలు ఎందుకు వెళ్ళుతున్నాడు? ఒకే సమాధానం ఉంది. క్రీస్తును గూర్చిన సందేశం ప్రకటించబడాలని తన గ్రహింపు ద్వారా ప్రేరేపించబడ్డాడు.

నియమాలు కలిగిన వ్యక్తి. సువార్త కొరకైన ప్రజల అవసరతను గూర్చి పాలు ఒప్పించబడియున్నాడు కాబట్టి దానిని వారికి వినిపించుటకు ఆయన హింసించబడుటకు కూడా ఇష్టపడ్డాడు. ఫిలిప్పీలో పాలు అవమానించబడినప్పుడు, మళ్ళీ ఎప్పుడు బోధించకూడదు అన్నంత లోతుగా నిరాశ చెందియుంటాడు. అయితే, అక్కడ కూడా అదేవిధమైన హింస వేచి యుండవచ్చని యెరిగి థెస్సలోనిక వెళ్ళుటకు ఫిలిప్పీ విడచిపెట్టాడు. పాత సామెత "దేవుడు నునుపైన ప్రయాణమును గూర్చిన వాగ్దానం చెయ్యలేదు; సంతోషకరమైన గమ్యాన్ని గూర్చి వాగ్దానం చేశాడు." సువార్తను ప్రకటించుట కొన్నిసార్లు వ్యక్తిగత బాధను తెస్తుందని పాలుకు తెలుసు, కానీ ఆయన దానికి తగు ఖర్చులను గూర్చిన విలువను ఆలోచించాడు.

పట్టుదల కలిగిన వ్యక్తి. ఓర్పు అవసరం. పాలుకు ధృఢమైన తీర్మానము కలదు. హింస, సిగ్గు, అవమానం, మరియు దెబ్బలు దానిని మందగించలేదు.

పాలుకు దేవుడు విజయమును మంజూరు చేసాడు ఆశ్చర్యపోనవసరం లేదు! పరలోక సందర్శాన్ని బట్టి చూస్తే, కేవలం విద్య కలిగి, ప్రజల్లో మాట్లాడడానికి కళ కలిగి, మరియు పద పరిజ్ఞానం కలిగి ఉండుట కంటే ఒక బోధకుడిగా ఉండడం ఎక్కువగా ఉంది. ఈ లక్షణాలు అవసరం, కానీ హింసల బాధల్లో నిలబడేవాడిగా ఉండాలి. EC

సేవకుల ఉపాధ్యాయులు (2:1-12)

ఈ పత్రిక యొక్క అధ్యాయము 2 మొదటి భాగం పాలును, సీలను మరియు తిమోతి యొక్క సందర్శన పై కేంద్రీకరిస్తుంది. వారి కలసి ఉన్నప్పుడు వారి మధ్య పెరిగిన సంబంధమును గూర్చి ఏమి నేర్చుకోవచ్చో థెస్సలోనీకయులకు తెలియజేయడానికి పాలు ఆతురతతో ఉన్నాడు. బోధకుల యొక్క స్వభావం ప్రతికూలంగా చెప్పబడింది మరియు తరువాత అనుకూలంగా, తద్వారా శుభవార్తను వివరించడం మరియు ఉదహరించడం అనేవి ప్రతి క్రైస్తవుడు చేయాల్సిన పని అని ఈ యువ క్రైస్తవులు నేర్చుకోవాలి.

2:1-12లో, పాలు అతిశయించువాడిగా కనబడుతున్నాడు; కానీ దగ్గరగా పరీక్షిస్తే ఈ భాగము యొక్క కారణం బంధాలను, వైఖరి మరియు ఉద్దేశాలను పరిక్షించడాన్ని సూచిస్తుంది. ఎందుకు? ఈ యువ క్రైస్తవుల పెరుగుదలకు ప్రోత్సాహం మరియు ప్రేరణ ఇవ్వాలని ఆయన అనుకున్నాడు. మన సొంత ఆశయాలు, వైఖరిలు, మరియు బంధాలను మెరుగు పరచుకోడానికి మరియు పరిక్షించడానికి ఈ వచనాలు సహాయపడతాయి.

దేవునికి పరిచర్య చెయ్యడం మన లక్ష్యం (2:1-3). ఇతరులతో సహకారం ఎలా సమర్థవంతంగా చేస్తుంది? ఈ సువార్తికులు మొదట థెస్సలోనీకయులో ప్రవేశించినప్పుడు, వారు క్లిష్ట పరిస్థితుల్లో దీనిని చేసారు; కానీ వారి రాక మహా దీవెన అని నిరూపించబడింది. వారి రాక “వృద్ధముకాదని” లేదా “నిరూపయోగం కాదు.” వచనము 1 “అందరియెడల మంచి జరిగించుటకు, మరియు విశేషంగా విశ్వాస గృహమునకు చేరినవారియెడల మేలు చేయుటకు” నూతన ప్రదేశమునకు గొప్ప అవకాశంగా ఉందని ప్రోత్సహిస్తుంది (గలతీ. 6:10). మనము సానుకూలంగా, నవ్వుతో, కృతజ్ఞత ప్రసంగంతో, మరియు సహాయ చర్యలతో మొదలు పెడితే మనము స్థిరమైన ప్రభావమును కలిగించవచ్చు. ఏ స్థితిలోనైనా దేవునికి పరిచర్య చేయుటయే లక్ష్యం అని మనము తెలుసుకుంటే మా ప్రవేశం “వృద్ధము కాదు.”

అనేక అవకాశాలు కల్పించుకోకపోవడానికి మనం అనేక కారణాలు వెతుక్కోవచ్చు. వైఫల్యం లేదా ప్రతిపక్ష భయం తరచు మనం చేసేదాని నుండి తొలగిస్తుంది. వచనము 2 వచనము 1 యొక్క పరిస్థితిని వివరిస్తుంది. ఫిలిప్పీలో బోధకులు “బాధ”నొంది, మరియు “అవమానించబడ్డారు.” అపొస్తలుల కార్యములు 16:19-23లో పట్టుకొని, అధికారుల యొద్దకు ఈడ్చుకొనిపోయి, కొట్టి, మరియు చెరలో వేసి మరియు బంధీలలో బంధించబడిన దానిని సూచిస్తుంది.

ఈ రోజు మనం కనీసం వీటిల్లో ఒక దాని వల్ల హింసించబడితే, సానుభూతిని, కొంత పరిహారం, మరియు తేరుకొనేందుకు కనీసం కొన్ని వారాలు విశ్రాంతిని కోరుకోవచ్చు. ఒకవేళ ప్రజలు ఈ పరిస్థితుల్లో విడిచిపెట్టిన మనం అర్థం చేసుకోవచ్చు.

ఈ సువార్తకులు, ఫిలిప్పీ నుండి అంఫివోలి మరియు అపోలోనియ గుండా థెస్సలోనీకకు ప్రయాణం చేసి, సమాజమందిరములో క్రీస్తును గూర్చి ప్రకటించడం ప్రారంభించారు (అపో. 17:1-3). ఫలితం మరింత వ్యతిరేకత కావచ్చు - “ఎక్కువ వ్యతిరేకత” - కానీ వారు ప్రకటించడం కొనసాగించారు! వారి సమస్యలు అభ్యంతరపెట్టే ప్రత్యర్థులతో వ్యవహరించేవాటిని దాటి వెళ్ళింది. “అవమానం” మరియు “ఎక్కువ వ్యతిరేకత” అని అనువదించబడినవి దూషణ, పోరాటం, సంఘర్షణ, మరియు బాధ అను ఆలోచనను సూచిస్తుంది! థెస్సలోనీకయలో క్రైస్తవులను హింసిస్తున్న కొంతమంది వారికి హాని చేయడానికి నిర్ణయించుకున్నారు కాబట్టి అక్కడ వారిని ఇబ్బంది పెట్టుటకు బోధకుల వెనుక అరవై మైళ్లు బెరయకు వెంటాడి తరిమారు! (అపో. 17:13 చూడండి.)

క్రీస్తు పరిస్థితుల్లో మనం నిరాశ చెందుతాము. మనం వదిలి పెట్టేయాల్సింది. దేవునికి ఇష్టమైన రీతిగా మనం జీవించడానికి ఈ సవాళ్లను అదనపు అవకాశాలుగా చూడాలని దేవుడు కోరుకుంటున్నాడు. దేవుణ్ణి గౌరవించడానికి, మంచి ఉదాహరణలు చూపించడానికి, మరియు అలాగే బాధపడుతున్న వారిని హెచ్చరించడానికి అవి అదనపు అవకాశాలు.

తప్పు ఉద్దేశాలతో సరియైనది చేయడం సాధ్యం, కానీ దేవుడు సంపూర్ణ చిత్రమును చూస్తాడు. మన హృదయాలలోచనలు తప్పితే, మన చర్యలు వేషధారణ కలిగినవి. మన ఉద్దేశాలను పరీక్షించుకొని మరియు మన యొక్క మంచి ఆలోచనలను గూర్చి ప్రజలకు చెప్పడం మంచిది. తమ ఆలోచనలు నిజాయితీగా ఉన్నవని మరియు నిష్కపటమైనవిగా ఉన్నవని బోధకులు తెలియజేసారు (2:3). మంచి కీర్తికి వారు విలువనిచ్చారు ఎందుకంటే బోధకుల జీవితంలో “కపటం,” “అపవిత్రత,” మరియు “మోసం,” ద్వారా వచ్చే హానిని వారు గ్రహించారు. విరుద్ధంగా, దైవిక జీవిత ఉదాహరణకు గల గొప్ప విలువ వారికి తెలుసు.

మన చర్యల పట్ల దేవుడు శ్రద్ధ కలిగియున్నాడు, కానీ మొదట ఆయన హృదయము పట్ల - దాని వైఖరులు, ఉద్దేశాలు మరియు ఆలోచనలు పట్ల శ్రద్ధ కలిగియున్నాడు. ఆదిమ సంఘంలో కొంతమంది సువార్తను ప్రకటించుటలో తప్పుడు ఉద్దేశాలు కలిగియున్నారు (ఫిలిప్పీ. 1:15-17). సందేశం విన్నవారి నుండి మహిమను పొందుటలో లేదా డబ్బును పొందుటలో ఆయనకు ఆసక్తి లేదని పౌలు నిజాయితీగా చెప్పాడు (2:6, 9).

మన ఉద్దేశాల గురించి ఇతర ప్రజలకు తెలియదు కానీ, దేవునికి తెలుసు. అందుచేత, క్రైస్తవుడుగా మన పురోగతి ముల్యాంకమునకు ఒక ముఖ్యమైన భాగం ఏంటంటే మన ఉద్దేశాలను పరీక్షించడమే. మనల్ని ఇతరులు సులభంగానైన లేదా

కరినంగానైనా తీర్పు తీరుస్తారు, కానీ దేవుడు మాత్రం ఖచ్చితంగా తీర్పుతీర్చుతాడు.

మనం జీవించుటకు గల కారణాలను దేవుడు ఏ విధంగా చూస్తాడు? మన కారణాలలో దేవుని పరిశోధన ఉంచడం కష్టం. ఎందుకంటే, మానవ మూల్యాంకనలు ఒకదానితో ఒకటి ముడిపడి ఉంటాయి. ఒకవేళ ఎవ్వరు మనలను విమర్శించకపోతే, సాధారణంగా మనం మంచి పని చేస్తున్నామని నమ్ముతాము. ఒకవేళ అనేకమంది మనలను విమర్శిస్తే, మనం నిరుత్సాహపడతాము. మరికొంతమందికి, విమర్శ వైఫల్యంతో సమానం. క్రైస్తవులుగా, మనం దేవునికి తెలుసు మరియు మన ఆలోచనలు కూడా దేవునికి తెలుసని మనం జ్ఞాపకముంచుకోవాలి.

క్రైస్తవుల పట్ల శ్రద్ధ వహించడం మన బాధ్యత (2:4-12). థెస్సలోనీకకు వచ్చిన బోధకుల స్వభావమునకు దేవుడు మరియు థెస్సలోనీక సంఘము సాక్షులు. సువార్తను వారికి అప్పగించుట ద్వారా దేవుడు తన ఆమోదాన్ని కనపరచాడు (2:4). బోధకులు మొదటిసారి థెస్సలోనీకకు వచ్చినప్పుడే వారు ఎటువంటి మనుష్యులలో వారు గ్రహించారు. శ్రద్ధ వహించే బోధకుడు లేదా సంఘ నాయకుడు గురించి ఈ వచనాలు ఏమి చెప్తాయి?

మొదట, శ్రద్ధ అనేది డాంబికమును కలిగియుండదు (వచనములు 5, 6). పౌలు, సీల, మరియు తిమోతి వినేవారి పట్ల డాంబికము చేత వ్యక్తిగత మహిమను పొందుకోడానికి సువార్తను ప్రకటించలేదు, ధనాపేక్షను తీర్చుకోడానికి డబ్బును పొందుకోడానికి ప్రయత్నించనూ లేదు. వారు సందేశమును అందించే కళ ద్వారా వినువారు ఆశ్చర్య పడాలని కోరుకోలేదు గాని సందేశము ద్వారానే ప్రభావితులు కావాలి అని కోరుకున్నారు. ఒప్పించగలిగే నైపుణ్యం, గొప్ప ప్రసంగం, మరియు ఆకట్టుకునే పదజాలం సత్యమును మరియు అసత్యమును అందించడానికి ఉపయోగపడతాయి. దేవుని సందేశంలో సత్యము మరియు సరళత ద్వారానే వినువారు ప్రభావితులవుతారని పౌలు స్పష్టపరచాడు.

పౌలు మరియు అతని సహచరులు కేవలం థెస్సలోనీకయులకు సత్యమును అందించారు, బోధకుల గురించి తప్ప అభిప్రాయమును శ్రోతలకు ఇవ్వలేదు - సువార్త సందేశమునకు స్పందించడానికి బదులుగా వారిని మహిమపరచడానికి కారణం లేదు. "ఏమి గొప్ప ఉపన్యాసకుడు!" లేదా "ఏమి గొప్ప ప్రదర్శన" అని ప్రజలు చెప్పడం ఇష్టంలేదు, బదులుగా "దేవుని యొద్ద నుండి ఏమి గొప్ప సందేశం" అని చెప్పాలి! ప్రజలు యేసుకు ప్రభావితులు కావాలనే లక్ష్యమును మనం కలిగియుండాలి. మనకు కాకుండా రక్షకుడైన యేసుకు స్పందించే విధంగా ప్రజలను ప్రోత్సహించాలి.

రెండవదిగా, శ్రద్ధ "సాధుత్వమును" కలిగియుంటుంది (వచనములు 7, 8). ఇతరులతో పని చేసేటప్పుడు క్రైస్తవులు ఎలా ఉండాలి? పౌలు, సీల, మరియు తిమోతి బిడ్డలకు స్తన్యమిచ్చు తల్లివలె ఉన్నారు. ఎంత గొప్ప పాఠం నేర్చుకోవచ్చు! బిడ్డలకిచ్చే సమయమంత, శ్రద్ధ, మరియు దృష్టిని ఆలోచించండి. తనకు తాను తినలేక, మాట్లాడలేని, నడువలేని నిస్సహాయమైన బిడ్డ పట్ల తల్లి మరియు దాది తరచు శ్రద్ధ

వహిస్తారు. శరీరంలో చిన్న భాగమునకు కూడా హాని కలుగకుండా బిడ్డ యొక్క అవసరం నెరవేర్చడానికి తల్లి దయతో మరియు సాధువుగా అందించుటకు చూస్తుంది. దేవుడిచ్చిన జీవం ఆమె చేతులలో ఉంది! అది బోధకుని వలె ధ్వని చేస్తుందా?

ఉపన్యాసకుల యొక్క శిక్షణ పాముల వలె వివేకంగా మరియు పావురముల వలె నిష్పాపములు (మత్తయి 10:16) గల ఉపన్యాసకులకు శిక్షణనిచ్చే లక్ష్యంగా ఉన్నదా? నేను బోధకుల శిక్షణ పాఠశాలలో పనిచేసాను, మరియు ఒక బోధకుడు కొంతమంది చదువు పూర్తి చేసిన వారిని వారి “సాధువత్వం” గూర్చి పొగడి బోధకులకు ఇది ప్రత్యేక అవసరం అని చెప్పాడు (2 తిమోతి 2:25). ఆ సమయం వరకు దాని గురించి నేను తీవ్రంగా ఆలోచించలేదు; కానీ ప్రసంగీకులకు మరియు బోధకులకు, పెద్దలకు, మరియు పరిచారకులకు శిక్షణ ఇవ్వడం లక్ష్యాలలో ఒకటిగా కలిగి ఉండాలి. అధికారము, పెత్తనం, మరియు ఆధిపత్యం ద్వారా ఆకట్టుకోవడానికి మనం శోధించబడినప్పుడు, యేసు పని యొక్క వివరణను జ్ఞాపకం చేసుకోవాలి: “నలిగిన రెల్లును విరువడు మకమకలాడుచున్న అవిసెనారను ఆర్పుడు . . .” (మత్తయి 12:20).

ధెస్సలోనీకయులను యువ కుటుంబ సభ్యులుగా చెప్పుటలో, పౌలు మరియు అతని సహచరులు నూతనంగా జన్మనిచ్చిన తన “బిడ్డల” పట్ల “తల్లిదండ్రుల” యొక్క బలమైన బంధమును చూసారు. ఇది “ఇష్టమైన . . . ప్రేమగా” వివరించబడింది ఎందుకంటే వారు ఆయనకు “చాలా సమీపంగా” ఉన్నారు (2:8).

నూతన క్రైస్తవుల యొక్క పర్యావరణం కుటుంబ స్నేహ వైఖరిని కలిగియుండాలని దేవుడు అనుకుంటున్నాడు. సోదరభావం కలిగిన కుటుంబంలో భాగంగా ఉండాలని ఆయన కోరుకున్నాడు. ఈ అనుభవం ఈ లోక కుటుంబాల హింసను మరియు ఒంటరితనమును పరిష్కరించేందుకు మరియు సమాజంలో నిజమైన దేవుణ్ణి కొలిచేందుకు విగ్రహారాధనను తిరస్కరించినప్పుడు సహాయపడుతుంది. దేవుని కుటుంబంలో భాగంగా వారు ఆనందమును మరియు భద్రతను అనుభవిస్తారు.

మూడవదిగా, శ్రద్ధ పనిని కూడా కలిగియుంటుంది (వచనములు 9-12). ఇతరుల వలె, ప్రసంగీకులు మరియు బోధకులు సోమరితనంగా ఉండుటకు శోధించబడవచ్చు. సువార్తను ప్రకటించుటకు విదేశీ నగరం వెళ్లడం కష్టమైన పనిని కలిగియుంటుందని వచనము 9 తెలియజేస్తుంది-మరియు అలా జరుగుతుంది. ఇక్కడ కూడా ముఖ్య సందర్భం ఇదే. ఈ ప్రసంగీకులు బోధిస్తున్నప్పుడు ఆర్థికంగా వారికి వారు మద్దతు కల్పించుకున్నారు కాబట్టి, వారికి వాస్తవంగా రెండు ఉద్యోగాలు ఉన్నాయి.

సువార్తను ప్రకటించుటలో పాల్గొన్న ప్రసంగీకులకు ఆర్థిక మద్దతును దేవుడు ఆమోదించాడు (1 కొరింథీ. 9:6, 7; ఫిలిప్పీ. 4:15-17). అదే సమయంలో, స్థానిక సంఘాలు వారికి మద్దతు చేయాలనే ప్రసంగీకులు ఆశించలేదు. వారి ఇతర కష్టాలకు తోడు వారికి మద్దతు కల్పించి ధెస్సలోనీకయులను ఇబ్బందిపెట్టాలని వారు

అనుకొనలేదు. క్రైస్తవ ప్రోత్సాహం అందించుటలో పనివారు వారి ప్రాణాలను ఇచ్చుట అనేది దీనిలో ఒక భాగం.

వాస్తవంగా, బోధకులకూ ఆర్థిక మద్దత అవసరం అని క్రైస్తవులు ఒప్పుకోవాలి. సువార్తను ప్రకటించుటలో మద్దతు ఉన్నా లేకపోయినా బోధకులు కష్టపడడం నేర్చుకోవాలి. బోధించుటలో సోమరితనానికి ఎలాంటి స్థానము లేదు లేదా పని పట్ల మామూలు వైఖరి.

అనేక ఉద్యోగాలకు శిక్షణ, ప్రతిభ మరియు సామర్థ్యం అవసరం. సమగ్రత మరియు శ్రద్ధ ఎంత వరకు ఉద్యోగ అర్హతగా కలిగియున్నాయి. వాస్తవంగా, ఈ అర్హతలు జీవితంలో దైవిక పాత్రను మరింత సార్థికవంతం చేస్తాయి. కొన్ని సంఘాలు విద్యను, వాగ్దాటిని మరియు వ్యాపార పనుల్లో విజయవంతను కోరుకుంటాయి మరియు 2:10లో ఇవ్వబడిన బైబిల్ ఉదాహరణలను ఉపేక్షిస్తూ చూస్తాయి: “. . . విశ్వాసులైన మీయెదుట ఎంత భక్తిగాను మరియు నీతిగాను మరియు నిందారహితముగాను ప్రవర్తించితిమో” (వక్కాణం జోడించబడింది). ఈ మూడు పదములు ఒకే విధంగా ఉండేవి వాటిని వేరుపరచడంలో మనకు ఇబ్బంది కలుగుతుంది. ఇటువంటి సమ్మేళనం సాధారణంగా మూడు వేరు అర్థాలను ఇవ్వదు, కానీ ఒకరికొకరు బలోపేతం చేయుటకు మరియు ఒక ప్రాముఖ్యమైన లక్షణమును ఒక్కాణించి చెప్పుంది.

ఉపాధ్యాయులు అధిక ప్రామాణిక ప్రవర్తనను కలిగియున్నారని ఒక్కాణించి చెప్పుంది. దేవుని నాణ్యత ప్రకారంగా వారు చేసిన ఏ పనియైన ముగించబడింది. వారి ఆలోచనల్లో పొరపాటు పడలేదని లేదా ఎన్నడూ పాపం చేయలేదని దీని అర్థం కాదు. వారి పనులకు దేవుని ప్రామాణికలను వారు అవలంబించారు తద్వారా ఏ పరిస్థితియైన మంచిదైన లేదా చెడ్డదైన దేవుని లక్ష్యాలను నెరవేర్చడానికి దేవుని మార్గంలోనే జరుపబడింది. ప్రసంగీకులు విడిచిపెట్టినప్పుడు, “ఇవిగో ఎన్నడూ సంబోధించని సమస్యలు ఇక్కడ ఉన్నవి; మారుమన్ను పొందని పాపములు ఇక్కడ ఉన్నవి” అని ధెస్సలొనీకయులు చెప్పలేకపోయిరి. వారి కీర్తికి వ్యతిరేకముగా సమానమైన ఆరోపణ ఏమీ లేదు.

వచనము 11 ఈ బోధకుల ప్రవర్తనకు సంబంధించి మరో మూడు పదాలు ఉపయోగిస్తుంది: “. . . తండ్రి తన బిడ్డల యెడల నడుచుకొనురీతిగా మేము మీలో ప్రతివానిని హెచ్చరించుచు మరియు ధైర్యపరచుచు మరియు సాక్ష్యమిచ్చిన విషయం మీకు తెలుసు” (వక్కాణం జతపరచబడింది). తన పిల్లలను పరిపక్వతకు నడిపించుటలో కావలసిన సూచనలన్నిటినీ, ప్రోత్సాహమునును, మరియు హెచ్చరికను తండ్రి ఉపయోగించాడు, అదే సమయంలో వారిని నిరుత్సాహపరచకుండా మరియు అవమానపరచకుండా ఉండునట్లు యత్నించాడు (ఎఫెసీ. 6:4). పిల్లలను పెంచుటలో సరియైన పద్ధతి తల్లిదండ్రులు తమ జీవితాలను అర్పించడం, కాబట్టి సరియైన ప్రసంగం ప్రసంగీకుడు తన జీవితమును ఉదాహరణగా ఇచ్చుటను కలిగియుంటుంది.

అదే విధంగా, బోధకులు పిల్లలను పరిపక్వంగా తెచ్చుటకు ప్రోత్సహించే ఆదేశాలను వినియోగించాలి. వాస్తవంగా, ప్రతి క్రైస్తవుడు త్యాగపూరితంగా మరియు వారి బంధాలలో ఒకరితోనొకరు సహనంగా బోధించుకోవాలి: “అందుచేత యొకనినొకడు ఆదరించి యొకనినొకడు క్షేమాభివృద్ధి కలుగజేయుడి . . .” (5:11). దేవుని తన ప్రజల సంక్షేమం కొరకు కోరుకొనే విధంగా మనం శ్రద్ధ, సహనం, మచ్చలేని దేవుని పనివారి వలె ఉండాలి. మనం శ్రద్ధ వహించే తల్లిదండ్రుల వలె ప్రవర్తించాలి, ప్రేమించే తండ్రి వలె మరియు శ్రద్ధ వహించే తల్లి వలె!

దేవుణ్ణి మహిమపరచడం మన లక్ష్యం (2:11, 12). క్రైస్తవుల జీవితం క్రీస్తును ప్రతిబింబించాలి. “అర్హత” కలిగియుండడం అనే ఆలోచన క్రొత్త నిబంధనలో తరచు ఉపయోగించబడుతుంది. 2:11, 12లో “మిమ్మును పిలచిన దేవునికి తగినట్టుగా నడుచుకొనాలని . . . క్రైస్తవులు హెచ్చరించబడ్డారు . . .” అంటే అర్థం ఏమిటి? దేవుడు వారి జీవితాలను ప్రభావితం చేసిన విషయం చూపుటకు థెస్సలోనికయులు ప్రోత్సహించబడ్డారు. దేవుడు ఎలా ఉన్నాడు మరియు ఆయన ప్రజలు ఎలా జీవించాలని ఎదురుచూస్తున్నాడు అనేది ప్రజలకు తెలియజేయునట్లు క్రైస్తవులు ప్రవర్తించాలి.

దేవుడు ఎలా ఉన్నాడు మరియు ఆయనకు ఏమి అవసరం అనేవి పరిపక్వమునకు చెందే విషయంలో నేర్చుకునే ఒక భాగం. నూతనంగా మార్పుచెందిన వారికి దేవుని గురించి సమస్తం తెలియాల్సిన అవసరం మరియు వారి జీవితాలలో అతని చిత్తం ఏ విధంగా ఉన్నదో తెలియాల్సిన అవసరం లేదు కానీ “ప్రభువుకేది ప్రీతికరమైనదో నేర్చుకొనుటకు ప్రయత్నించడం” అవసరం (ఎఫెసీ. 5:10). ఈ సూత్రమును నేర్చుకొనుట మరియు అవలంబించుట అనేవి క్రైస్తవ అభివృద్ధికి మూలం.

వచనము 12 దేవుని రాజ్యమును మరియు మహిమను గూర్చి ప్రకటించుటకు మనము అర్థులము కాము అని చెప్పుటలేదు. అదిమనం ఎన్నటికీ పొందుకోలేని బహుమానం. దైవికంగా జీవించాలి దైవికంగా జీవించుట మన ఉద్దేశమైయుండాలని ఇది మనకు బోధిస్తుంది, మరియు ఇది యోగ్యమైన ఆలోచన. మనలో ప్రతి ఒక్కరితో దాతృత్వము కలిగిన దేవుడు ఆనందంగా ఆయన రాజ్యము మరియు మహిమను గూర్చి పంచుకుంటాడు! ఆయన స్వభావమును ప్రతిబింబించే జీవితంతో మనం స్పందించాలని ఆయన కోరుకుంటున్నాడు. ప్రజలు మనలో దేవుణ్ణి చూస్తున్నారా?

ముగింపు. ఈ వచనముల నుండి వెలువడే పాఠములను ప్రతి బోధకుడు నేర్చుకుంటే ఎంత గొప్ప మార్పు తెస్తుంది! మన నాయకుడైన, యేసును వెంబడించుటకు నిశ్చయించుకుందాము, మరియు ఆయనను వెంబడించు వారిని వెంబడించుటకు నిశ్చయించుకుందాం. తోటి క్రైస్తవులకు తమ జీవితాల ద్వారా మరియు పాఠముల ద్వారా సహాయపడుటకు మన బోధకులను మరియు నాయకులను ప్రోత్సహిద్దాం మరియు యేసును వెంబడించడానికి ఇతరులకు సహాయపడే వానిగా ఉండుటకు నిశ్చయించుకుందాం. TP

పాలు ధైర్యవంతుడు (2:2, 3)

పాలు ఆదర్శవంతమైన క్రైస్తవ సందేశకుడు. క్రీస్తు “అన్నిటిలో ప్రాముఖ్యముగా ఉండాలని” ఆయన కోరిక (కొలొస్సి. 1:18). ఆయన తన సొంత పాపమును బప్పుకున్నాడు (1 తిమోతి 1:15). 1 థెస్సలోనీక 2వ అధ్యాయము పాలు ఎటువంటి సందేశకుడో వివరిస్తుంది.

కొన్ని సమయాల్లో, పాలు ధైర్యము కలిగిన వారాహుడు. ఫిలిప్పీలో జరిగిన అపమానమును బట్టి అణచుకొనుటకు కారణం ఉన్నప్పటికీ (వ. 2 చూడుము; అపొ. 16:16-24), తనను రక్షించుటకు దేవుని యందు నమ్మికయించాడు. “మనుష్యులకు కాదు దేవునికే మేము లోబడవలెను గదా” అని చెప్పిన ఇతర అపొస్తలుల వలె అతడు ఉన్నాడు (అపొ. 5:29).

అతని సందేశం ఉత్తమమైనది. అది దేవుని సువార్త (వ. 2), పరలోకం నుండి దేవుని శుభవార్త. రక్షణను గూర్చిన సందేశం మరణం, సమాధి, మరియు యేసు పునరుత్థానంను గూర్చి మాట్లాడుతుంది (1 కొరింథీ. 15). కొంతమంది అబద్ధ సువార్తను ప్రకటించారు, కానీ పాలు రక్షణకు దేవుని శక్తియైన నిజమైన సువార్త మాత్రమే ప్రకటించాడు (రోమీయులకు 1:16).

అతను జీవించే పద్ధతి శుద్ధమైనది. “ఏలయనగా మా బోధ కపటమైనది కాదు, అపవిత్రమైనది కాదు . . .” అని ఆయన రాశాడు (వ. 3). పాలు యొక్క జీవన శైలి తన సందేశమునకు విలువను ఇచ్చింది. ఆయన “అపవిత్రతను” చేసినవాడు కాడు, ఇక్కడ ఇది లౌగిక అపవిత్రతను సంబోధించవచ్చు. అన్య మత వ్యవస్థలలో దేవాలయాలలో అక్రమ లౌగిక కార్యకలాపాలు జరిగేవి, కానీ శరీరమును స్వాధీనంలో ఉంచుకొనుట అను ఆత్మీయ విషయమును పాలు వక్కాణిస్తున్నాడు.

ఆయన ఉద్దేశము మంచిదే. “ఏలయనగా మా బోధ . . . మోసయుక్తమైనది కాదు” (వ. 3) అని ఆయన వ్రాస్తున్నాడు. సువార్తను ప్రకటించుటకు పాలుకు శుద్ధమైన తలంపులు కలవు. ఇతరులు మాత్రం “డాంభికమైన మాటలు”తో కనిపిస్తారు (వ. 5), కానీ వారి యొద్ద నుండి వ్యక్తిగత రాబడి ఏమీ లేదని పాలు థెస్సలోనీకయ సంఘమునకు తెలియజేశాడు. అతని తలంపులు శుద్ధమైనవి మరియు సరియైనవి - దేవుని ద్వారా రక్షించబడడం చూడడం.

ఈ రోజున మన ధైర్యం ఏంటి? క్రీస్తు యొక్క శుభవార్తను పంచుటలో మరియు ప్రకటించుటలో మనం శ్రమలు పొందడానికి కూడా ఇష్టపడాలి. మనం ఇతరులకు క్రీస్తును గురించి బోధించేటప్పుడు, మన సందేశం సత్యముగా, మన జీవితం పవిత్రంగా, మరియు మన తలంపులు నిజాయితీగా ఉండాలి. EE

నమ్మకమైన ప్రసంగీకులు (2:2-6)

ప్రతి నిజాయితీ ప్రసంగీకుడు నమ్మకంగా కనబడాలి దేవుని ఆజ్ఞను పొందడానికి కోరిక కలిగియున్న ప్రసంగీకుడిగా ఉండాలి.

నమ్మకమైన ప్రసంగములో ఉండవలసిన అంశాలు?

వ్యతిరేకమున్న పుటికీ ధైర్యముగా (2:2). కొరడా వద్ద నుండి చెరసాలకు వెళ్ళాడు పాలు, కానీ సువార్తను ప్రకటించకుండా రక్తము గాని లేదా చెమట గాని ఆపలేదు.

ప్రచురము చేయుటలో సత్యం (2:3). ఆయన అసత్యముతో ధెస్సలోనీకయుల యొద్దకు రాలేదు. ఆయనకు అందించబడిన దాని బట్టి ఆయన వారికి సువార్తను ఇచ్చాడు.

దేవుణ్ణి సంతోషపరచడానికి నిర్ధారించుకొన్నాడు (2:4). ఆయన కేవలం దేవుని ఆమోదాన్ని కోరుకున్నాడు.

నమ్మకమైన ప్రసంగీకుడే తేటగా కనుపరచే కాంతి తీర్పులో నిలువగలడు. ఉన్నతమైన పేలుపుకు ఏ మనుష్యుడు కూడా ఎన్నడు ఆశించలేదు. EC

శుద్ధమైన హృదయము నుండి (2:3-6)

చెడు తలంపుల నుండి వెలువడిన మంచి కార్యమునకు కూడా విలువ ఉంటుంది. ప్రసంగించే వాడి కారణాలు సరియైనవి కాకున్నను, ప్రసంగము ఇతరులకు దీవెనకరంగా ఉంటుంది. అయితే, నిజాయితీగా వెలువడిన సత్యమైన ప్రసంగము దేవుని శక్తి. అది దేవుని ద్వారా ఆమోదించబడుతుంది మరియు మానవునికి మహా దీవెనగా ఉంటుంది.

పురికొల్పడంలో ప్రసంగీకులందరికీ పాలు ఉదాహరణగా ఉన్నాడు. “ఎలాటి హృదయం నేను కలిగియున్నాను?” అని ప్రతి ప్రసంగీకుడు తన గురించి అడగాలి.

తప్పులేని హృదయము. లోపముతో పాలుకు ఎటువంటి ఆసక్తి లేదు. అతడు సత్యమును కనుగొని మరియు దానిని వినువారికి ప్రకటించవలసి వచ్చింది. క్రైస్తవ హతసాక్షులు సరైన మాటల వరుస కలిగిన అబద్ధము కొరకు తమ జీవితాలను అర్పించలేదు.

అపవిత్రత నుండి శుద్ధిచేయబడిన హృదయము. పాలు దుష్టత్వము చేత పురుకొల్పబడలేదు లేదా అశుద్ధత ద్వారా వర్ణించబడలేదు. అతడు మంచి మనస్సు మరియు శుద్ధ హృదయం కలవాడు. నశించిపోయిన వారి పట్ల శుద్ధమైన శ్రద్ధ కలిగి ధెస్సలోనీకయులు రక్షణ పొందాలని కోరుకున్నాడు.

అశుద్ధమైన తలంపుల నుండి హృదయము విమోచన పొందింది. అతడు మోసకరమైన ఆత్మతో, లేదా మోసయుక్తంగా, రహస్యంగా, లేదా కలిపి చెరిపి సువార్తను ప్రకటించలేదు. అతడు బాగా ఆలోచించువాడు మరియు నమ్మకమైన వాడు.

క్రీస్తు యొద్దకు ప్రజలను నడిపించుట ద్వారా ఆయన పరిచర్య చేసాడు, కానీ ఉన్నతమైన కోరిక ఏంటంటే తన దేవుణ్ణి సంతోషపెట్టడం. అతడు క్రైస్తవుడైనప్పుడు, అతని యూదా స్వదేశీయులను సంతోషపరచాలాన్న కోరికలన్నిటినీ విడిచిపెట్టాడు. ఆయన హృదయం కేవలం దేవుని ఆమోదాన్ని మాత్రమే కోరుకుంది. నూతనంగా

మారిన వారి నుండి మరియు ఇతరుల వ్యక్తిగత మహిమ మధ్యలో ప్రవేశించలేదు.

ధనం అతనిని ప్రోత్సహించలేదు; ధనాపేక్ష లేదా దురాశ అతన్ని నిర్బంధించలేదు. తన ప్రసంగ వృత్తి అంతటిలో అతడు ఒక తిరుగులాడు మిషనరీగా ఉన్నాడు, మరియు తన్నుతాను పోషించుకొనుటకు డేరాలు కుట్టు నైపుణ్యమును వినియోగించాడు.

పౌలు వలె ప్రసంగీకులందరూ తమ ఆలోచనలో శుద్ధంగా ఉంటే ప్రపంచమంతా ఎంత దీవించబడుతుంది? క్లిష్ట సమయంలో ప్రసంగీకుల పట్ల గౌరవం ఎందుకు పడిపోతుంది? అది తలంపుల వలనా? EC

పౌలు సాధు స్వభావం గలవాడు (2:6-8)

వచనములు 2 మరియు 3లో, పౌలు దైర్యముగా ఉన్నానని వ్యక్తపరచాడు. వచనము 7లో, “మీము మీ మధ్యను సాధువులమైయుంటిమి” అని ఆయన చెప్పాడు. అధికారుల పట్ల అతడు దైర్యముగా మరియు సభ్యుల పట్ల సాధువుగా ఉన్నాడు. “సాధువు” అంటే చేరుకోవడానికి సులభంగా ఉండే వ్యక్తి. వాస్తవంగా, థెస్సలోనీకయుల పట్ల అతడు స్తన్యమిచ్చు తల్లి తన సొంత బిడ్డలను గారవించునట్లుగా ప్రవర్తించాడు (వ. 7).

పౌలు “(తన) అధికారమును ఒక్కాణించి” చెప్పేయుంటాడు (వ. 6). అతడు అపొస్తలుడు గనుక, ఆర్థిక మద్దత కొరకు అతడు మొద్దుబారినవానిగా, కఠినమైనవానిగా, లేదా భారంగా ఉండే అధికారం కలదు. అయితే, సభ్యులను ఈ విధంగా చేరలేదు.

పౌలు “[వారి] మధ్య సాధువుగా ఉన్నాడు” (వ. 7). థెస్సలోనీకయులు శిశువులుగా మరియు అనుభవం లేనివారిగా ఉన్నారు. అందుచేత, బిడ్డల వలె పౌలు వారి పట్ల వ్యవహరించి, వారి పట్ల “ఇష్టంగా . . . అనుబంధం” కలిగి ఉన్నాడు (వ. 8).

పౌలు వారికి అంకితం చేసుకొన్నాడు (వ. 8). “మీయందు విశేషాపేక్ష గలవారమై దేవుని సువార్తను మాత్రము గాక మా ప్రాణములనుకూడ మీకిచ్చుటకు సిద్ధపడియుంటిమి . . .” అని ఆయన వ్రాశాడు. ఒక సాధువు, ప్రేమించే వ్యక్తి మాటలతో మాత్రమే శ్రద్ధ చూపడు; అతడు లేదా ఆమె త్యాగం చేస్తారు. తల్లి తన బిడ్డలను “గారవించునట్లుగా,” పౌలు సువార్తను (ఆత్మీయ పోషణ) ఇచ్చాడు. “గారవించు” అను పదము ఒక గొప్ప భావోద్దేశకాల బంధమును సూచిస్తుంది. అవసరమైతే తన ప్రాణమును ఇచ్చేవాడు అతడు (రోమీయులకు 9:1-3 చూడండి).

క్రైస్తవులంగా మనం ఇతరుల పట్ల పౌలు వలె సాధువుగా ఉండాలి, మరియుఖ్యంగా నూతనంగా మారిన వారి పట్ల. దేవుని వాక్యము చేత మనము వారి పట్ల శ్రద్ధ వహించి పోషించాలి. దేవుని సువార్తను మాత్రమే గాక మన ప్రాణములను కూడా వారి కొరకు ఇవ్వాలి. EE

ప్రసంగించిన దానినిబట్టి జీవించాలి (2:7-12)

బోధకునికి మంచి కీర్తి ఉండాలి. అతడు సత్యమును ప్రకటించవచ్చు, కానీ అతడు సత్యమును అనుసరించి జీవించకపోతే, అతని సందేశము సాధారణంగా చెవిటి చెవిలో పడుతుంది. మనం చెప్పిన దానినిబట్టి మనం ఏంటో అని చూపిస్తుంది.

పౌలు ఉదాహరణ అత్యంత నాణ్యత గలది. వారి ముందు అతని జీవితం ఫలప్రద ప్రదేశాలకు దృష్టాంతాలుగా ఉంది. “నేను మీమధ్య ఎలా జీవించానో చూడండి. నేను ఎలా మీ పట్ల శ్రద్ధ కలిగి యున్నానో మరియు నా వ్యక్తిగత భక్తిలో దేవునికి నేనెంత తీవ్రంగా ఉన్నానో ఇది మీకు చూపించడా?” అని అతడు చెప్పుతాడు. మనం ఏవిధంగా నడుచుకోవాలి అనేది పౌలు థెస్సలోనీకయులకు చూపించిన దానిని బట్టి తెలుస్తుంది.

నిజమైన శ్రద్ధతో, స్తన్యమిచ్చు తల్లి తన బిడ్డలను గారవించునట్లు ఆయన వారి మధ్య పని చేసాడు. ఆయన సాధువు స్వభావం మరియు అభిమానంతో గలవాడు మరియు వారికి సమయామిచ్చాడు. “ప్రజల ప్రసంగీకుడిగా,” ప్రసంగమును ప్రసంగించడానికి మాత్రమే ఆయన అక్కడలేడు - సువార్తను ప్రతిరూపం చేసి దానిని ప్రకటించాలనుకొన్నాడు.

ప్రజలకు తన జీవితమును ఇవ్వడం. అతని సమయాన్ని మాత్రమే థెస్సలోనీకయులకు ఇవ్వడానికి ఇష్టపడలేడు. వారి ఆత్మీయ అభివృద్ధిలో కూడా చేరి తన జీవితమును కూడా వారికి ఇచ్చాడు అని చెప్పగలడు. మంచి ప్రసంగమునకు పెదాలకు తగినట్లుగా జీవితం కూడా ఉండాలి.

మాదిరికరంగా నడిపించుచు. వారికి ఆర్థిక భారము కలిగించకుండునట్లు అతడు ఎక్కువగా డేరాలు కుట్టి పని చేసేవాడు. వారిని ఉపయోగించకుండా ఉండి లేదా ఏ విధంగానైనా వారి నుండి ప్రయోజనం పొందకుండా వారి మధ్య అతడు నీతిగా జీవించాడనడానికి వారు సాక్షులు.

తల్లిదండ్రుల క్రమశిక్షణతో గర్ధించుచు. తండ్రి బిడ్డల పట్ల వ్యవహరించు విధంగా పౌలు థెస్సలోనీకయుల పట్ల వ్యవహరించాడు. అవసరమైనప్పుడు వారిని ఆయన సరిచేస్తాడు, కానీ ఆయన వారిని ప్రేమిస్తున్నాడు మరియు శిక్షణ అనేది వారి మంచికి ఇచ్చాడన్న విషయం వారికి తెలుసు.

పౌలు ఆదర్శ ప్రసంగీకుడు! ఎవరిలోనైనా తన బోధన ఉత్తమైనదానిని వెలుపలకి తెస్తుంది. రహస్యమైన విషయం ఏమీ లేకుండా ఆయన మిమ్మును ప్రేమించాడు అని మీకు తెలుసు గనుక మీరు ఆయనను ఆలకించాలి. EC

పౌలు మంచిగా “ప్రవర్తించేవాడు” (2:9-12)

శ్రద్ధచూపే అపొస్తలుడిగా, పౌలు థెస్సలోనీకయుల పట్ల వ్యవహరించాడు. “మేము విశ్వాసులై మీయెదుట ఎంత భక్తిగాను, నీతిగాను, నిందారహితముగాను ప్రవర్తించితిమో దానికి మీరు సాక్షులు, దేవుడును సాక్షి” అని ఆయన వ్రాశాడు (వ. 10). మరల తల్లిదండ్రుల చిత్రం వినియోగించుట ద్వారా మంచి తండ్రి వలె, తన

ప్రవర్తన విశ్వాసుల పట్ల ఉన్నదని పౌలు వివరించాడు (వచనములు 11, 12 చూడండి). మంచి తండ్రి ఎలా ప్రవర్తిస్తాడు?

తన బిడ్డల కొరకు ఆయన పని చేస్తాడు (వ. 9). పౌలు జీతం పుచ్చుకోడానికి అర్హుడు, కానీ తన సొంత ఆర్థిక వనరులను సమకూర్చుకోవడానికి విశ్వాసులలో తక్కువగా నున్న క్రైస్తవులకు భారం కలిగించకుండా డేరాలు కుట్టాడు. వారి యొద్ద నుండి ఏదియూ ఆశించకుండా ఆయన వారికి ఆత్మీయ ఆహారం ఇచ్చాడు. థెస్సలోనీకయుల మధ్య నివసించుటకు మరియు ఆత్మీయ పోషణ కలిగించుటకు “ప్రయాసమును,” “కష్టమును,” చేసి మరియు “రాత్రింబగళ్లు” ఆయన పనిచేసాడు.

ఆయన మంచి నడకను నడిచాడు (వ. 10). “భక్తి,” “నీతి,” మరియు “నిందారహితము,” అను పదాలు ఉపయోగించుట ద్వారా పౌలు వారి మధ్య ఎలా ప్రవర్తించాడో వివరిస్తుంది. భక్తిగల వాడు అంటే నీతిగల వాడు, దేవునిని గారవించేవాడు. అనుమానం లేకుండా పౌలు ప్రార్థన మరియు ఆరాధనను చూచుట ద్వారా థెస్సలోనీకయులు నేర్చుకున్నారు. నీతిమంతుడు అంటే దేవుని ఆజ్ఞలు పాటించే ధర్మపరుడు. ఇతరుల పట్ల దయగా మరియు ఉదారంగా ప్రవర్తిస్తూ దేవుని వాక్యమునకు విధేయత చూపించు పౌలు నుండి థెస్సలోనీకయుల సహోదరులు నేర్చుకొన్నారు. నిందారహితముగల వాడు పాపములేని వాడు కాడు, కానీ మంచి చేయుటకు పోరాడి మరియు అతడు లేదా ఆమె పడిపోయినప్పుడు క్షమాపణ అడుగుతారు. సహోదరుడిపై కోపపడినప్పుడు పౌలు క్షమాపణ అడగడం థెస్సలోనీకయులు చూసియుండవచ్చు.

ఆయన మాటల సరియైనవి (వచనములు 11, 12). తండ్రి వలె పౌలు వారిని “హెచ్చరించడం,” “దైర్యపరచడం,” మరియు “సాక్ష్యమివ్వడం” అను వాటి ద్వారా థెస్సలోనీకయులు ప్రయోజనాన్ని పొందుకున్నారు. మనం విశ్వాసము గురించి మాట్లాడడం కాదు గానీ జీవించాలి అని కొందరు అంటుంటారు. అయితే, అవసరమైనప్పుడు మంచి తండ్రులు మాట్లాడి మరియు హెచ్చరించిన విధంగా, సంఘమును శుద్ధి చేయుటకు అలాటి పదాలను ఉపయోగించడానికి ఇష్టపడాలి. అవసరతను యెరిగినప్పుడు మనం హెచ్చరించాలి, ఇతరులను మెరుగైన జీవితంలో నడిపించడానికి సహాయపడాలి. విరిగిన హృదయాలు గలవారిని మనం ప్రోత్సహించాలి. దేవుని మంచితనమునకు సాక్షులుగా మనం యాచించాలి.

మనం కూడా అనుసరించాల్సిన జీవితమును పౌలు మనకు చూపించాడు. మన భౌతిక ఆశీర్వాదముల ద్వారా పని చేయుటకు దేవునికి అవకాశం ఇస్తూ, మనం పని చేసి సంఘమునకు సమకూర్చవచ్చు. భక్తికలిగి, నీతిగా, నిందారహితముగా ఉంటూ మనం సరిగా నడవచ్చు. ఇతరులను నమ్మకమైన జీవితములోనికి ప్రోత్సహించుటకు, మరియు పురికొల్పుటకు సరైన మాటలను ధ్యానించవచ్చు. EE

ఎలా వినాలి (2:13)

వారు దేవుని వాక్యమును ఎంత మంచిగా అందుకున్నారో ధెస్సలోనీకయుల యొక్క “మంచి హృదయాల” ద్వారా తెలుపబడింది.

“మనుష్యుల వాక్యమని యెంచక” వారు దానిని అంగీకరించిరి (వ. 13). వారు వినిన సువార్త పౌలు మరియు అతని అనుచరుల అను వారి ద్వారా వచ్చింది (రోమీయులకు 10:14 చూడండి). అయితే, వారి ద్వారా ఆ సందేశం ఉద్భవించలేదు. గలతీయులకు 1:11లో, “నేను ప్రకటించిన సువార్త మనుష్యుని యోచన ప్రకారమైనది కాదని మీకు తెలియజెప్పుచున్నాను” అని పౌలు వ్రాసెను. అదే అధ్యాయములో తరువాత అతని మార్క్సిడి తరువాత వెంటనే యెరూషలేముకు అతడు వెళ్లలేదని (వ. 17) మరియు యేసుక్రీస్తు బయలుపరచుట వలననే లభించిందని (వచనములు 11, 12) చెప్పాడు. చిన్న ఆసియాలో నున్న సంఘాలకు వ్రాసిన సువార్తనే పౌలు ధెస్సలోనీకయులకు తెలియజేశాడు. ఈ సందేశం దేవుని ద్వారా ప్రేరేపించబడింది.

వారు వాక్యమును “దేవుని వాక్యముగా” అర్థంచేసుకొన్నారు (వ. 13). “ప్రతిలేఖనము దైవావేశము వలన కలిగినది” అని పౌలు తిమోతికి వ్రాసాడు (2 తిమోతి 3:16a). “దైవావేశము” అను పదము ఇక్కడ “శ్వాస నిచ్చిన,” అను అర్థం ఇస్తుంది ఈ పదాలు దేవుని నోటి ద్వారా వచ్చిన వాయువు అని తెలియజేస్తుంది. ధెస్సలోనీకయులు సందేశమును “అందుకొన్నారు,” అంటే వారు దానిని భౌతికంగా విన్నారు, మరియు “అంగీకరించారు” కూడా, అంటే దానిని వారు హత్తుకొన్నారు.

సందేశము వారిలో “కార్యసిద్ధి కలుగజేసింది” మరియు వారి జీవితాలను మార్చింది. పౌలు మరోచోట వ్రాసిన దానితో ఈ ఆలోచన పోలి ఉంటుంది. ఎఫెసీయులకు 3:20లో, “మనలో కార్యసాధకమైన తన శక్తి” అని ఆయన మాట్లాడాడు. ఫిలిప్పీయులకు 2:12, 13లో “భయముతోను, వణకుతోను మీ సొంత రక్షణను కొనసాగించుడి; మీలో కార్యసిద్ధి కలుగజేయువాడు దేవుడే.” ప్రభువు యొక్క మహిమా స్వరూపమునకు మార్చబడునట్లు, వారి జీవితములో రూపాంతరము చెందునట్లు దేవుని కార్యము జరిగించును (2 కొరింథీ. 3:18).

మనము సువార్త సందేశమును విన్నప్పుడు, అది దేవుని నుండే వచ్చినదని మనము గుర్తిస్తామా? కొన్నిసార్లు క్రైస్తవులు చెప్పక పోయినా, “అది మనుష్యులనుండి వచ్చినదే” అన్నట్లు ప్రవర్తిస్తారు. ఉదాహరణకు, “సమాజముగా కూడుట మానవద్దు” (హెబ్రీ. 10:25) అని ఒక ప్రసంగీకుడు ప్రసంగిస్తే, విన్నవారు, “ప్రసంగీకుడా, అది మీ ఆలోచన” అని స్పందిస్తారు. “ప్రతి సత్కార్యము చేయుటకు సిద్ధపడి యుండవలెను” (తీతు. 3:1) అని దేవుడు చెప్తే, సమాజము, “ఇదే పెద్దలకు కావలసినది” అంటుంది. బైబిలు బోధలు మనుష్యుని మాటలు కాదని మనము గుర్తించుకోవాలి.

మనము బైబిలు బోధలను అవి దేవుని వాక్యమని స్వీకరించి అంగీకరించాలి. లేఖనము నిర్ణయము కానేరదు (యోహాను 10:35) మరియు మన దేవుడు “దహించు అగ్నియై” యున్నాడు (హెబ్రీ. 12:29). మంచి హృదయము కలిగిన ప్రజలు

వాక్యమును దైవికముగా స్వీకరిస్తారు. EE

వాక్యము బోధించబడినప్పుడు (2:13)

క్రైస్తవులుగా, దేవుని వాక్యమును పొందుకొనుట మనకున్న గొప్ప బాధ్యతలలో ఒకటి. ఆయన వాక్యము లేకుండా మనకు రక్షణకు మార్గము మరియు అలాగే క్రైస్తవ జీవమునకు నిజమైన నిష్ఠ కలిగియుండే మార్గనిర్దేశము వుండదు.

ధెస్సలొనీకయులు వారికి బోధించిన వాక్యమును పొందుకొనిన విధానముబట్టి పౌలు ఎడతెగక వందనములు తెలపాలి. వారు వాక్యము స్వీకరించుట వారి మార్పు తలుపులు తెరచెను.

వారు దానిని స్వీకరించుటకు ఎంపిక చేసుకొనెను. వారు దానిని విని, దానికి విలువిచ్చి, మరియు అది నిత్యమైన సందేశముగా కనుగొనెను.

అది దేవుని వాక్యమని వారు నమ్మెను. ధెస్సలొనీకయులు వారికి ఆ వర్తమానము అందించినవారిని పైగాచూచి, వారిని ప్రభావితము చేసిన ఆత్మను తెలుసుకొనెను. వారు పౌలు మరియు అతనిసహచరులమాటల ద్వారా దేవుడు తమతో మాట్లాడుచున్నాడని గుర్తించెను. ఒకరు సువార్తను అది దేవుని నుండి వచ్చినదని అంగీకరించకపోతే దానికి నిజముగా విధేయత చూపలేరు.

వాక్యము సజీవమై, క్రీయ జరిగిందే దానిగా వారు స్వీకరించెను. వారు దానిని కేవలము వాస్తవముగా, సత్యము మరియు ఖచ్చితముగా చూడలేదు కాని, జీవములేని, మురికిపట్టి మరియు చల్లగా వున్నట్లు చూచెను. ఈ వాక్యములు ఆత్మ శక్తివే సజీవముగా ఉండెను. వారి హృదయాలు వారికి తెరవడం వలన, వాక్యము వారిలో పనిచేయుటను అనుభవించిరి.

ఇక్కడ ఒక చిన్న వాక్యములో ఒకరు క్రైస్తవుడగు మార్గము చిత్రించబడెను. అతడు దేవుని సజీవమైన మరియు బలముగల వాక్యమును పొంది, మరియు ఆ వాక్యము పరిశుద్ధాత్మచే శక్తిపొంది, ఆ ఆత్మను ఒక సజీవమైన వాక్యమగు, యేసుక్రీస్తు కొరకు మార్చును.

గంభీరమైన ప్రతి హృదయము, “నేను వాక్యమును ఎలా పొందుకొన్నాను?” అని అడుగును. EC

సువార్తతో సంభాషణ (2:1-13)

ఈ అధ్యాయములో, పౌలు ధెస్సలొనీకయలో శత్రువులైన యూదీయ మూలసూత్రాలను వ్యతిరేకించి. అతడు తన పాఠకులకు తాను, తిమోతి, మరియు సిల్వానును ఎలా వారి మధ్యలో నివసించి, పనిచేసి, మరియు బోధించెనో గుర్తుచేసెను. మనము సువార్త అందించేటప్పుడు మన ఉద్దేశములు, ప్రవర్తన, మరియు పద్ధతులు తప్పక ఏమైయుండాలో మనకు ఒక చిత్రము కలుగును. సువార్త కొరకు ఒక సువార్తకుని వ్యక్తిగత చేతి పుస్తకముగా ఈ వర్ణన పనిచేయును.

ఇది క్రొత్త నిబంధన వాక్యములలో ఒక గొప్ప ప్రభావము ఖచ్చితముగా చూపే వాక్యముగా అలాగే పౌలు మరియు అతని సహపనివారు మాటల ద్వారా మరియు వ్రాత పూర్వకముగా జరిపిన సంభాషణ.

ఒకవేళ మనము, “క్రొత్త నిబంధనలో వర్తమానము బోధించుటకు మరియు అందించుటకు చాలా ప్రాముఖ్యమైన మరియు చాలా ఉపయోగించే వాక్యము ఏమిటి?” అని అడిగితే దాని సమాధానము బహుశా 2 తిమోతి 4:1-4. మరియుక సమాధానము, అయితే, 1 థెస్సలోనీకయులకు 2:1-13. ఈ థెస్సలోనీకయుల వాక్యభాగము 2 తిమోతి 4:1-4లా అంత ప్రాముఖ్యత కలిగి లేక అంత తరచుగా వాడరు; కాని ప్రతి బోధకుడు, ప్రసంగీకుడు, పెద్ద, తల్లితండ్రులు, మరియు క్రైస్తవుడు ఈ వాక్యభాగము యొక్క తాత్పర్యమును లోతుగా త్రాగి, మరియుఖ్యముగా ఆ వర్తమానము అందించేటప్పుడు అది ప్రేరణ గూర్చి మరియు ప్రవర్తన గూర్చి మాటలాడును.

వర్తమానము (2:13). కొద్దిమంది రచయితలు పౌలు ఎన్నడూ తన వర్తమానము దైవప్రేరణ మరియు అధికారము గలదని ధృవపరచలేదని చెప్పి ప్రయత్నించిరి. క్రొత్త నిబంధన ఆధారంగా ఈ వాదన అసమంజసమైనదని స్పష్టమగుచున్నది. ఈ థెస్సలోనీకయుల ఉత్తరప్రత్యుత్తరాలలో పౌలు తాను ప్రసంగించిన సువార్త దైవ ప్రేరేపితం మరియు అధికారము గలది అనే వాదన చాలా సూచనల ద్వారా కనిపించును. అతడు, “మేము మీకిచ్చిన ఆజ్ఞను మీరెరుగుదురు . . . మీరు పరిశుద్ధులగుటయే, అనగా మీరు జారత్వమునకు దూరముగా ఉండుటయే దేవుని చిత్తము” (1 థెస్స. 4:2, 3; ఉద్ఘాటన కలపబడినది). 8వ వచనము, “కాబట్టి ఉపేక్షించువాడు మనుష్యుని ఉపేక్షింపడు గాని మీకు తన పరిశుద్ధాత్మును అనుగ్రహించిన దేవునినే ఉపేక్షించుచున్నాడు” అని చెప్పుచున్నది. ఆ రెండు వచనములను ఒకేదగ్గర పెట్టి, రెండు మరియు రెండు నాలుగవును. 2 మరియు 8 ఏమగును? 2వ వచనములో పౌలు, “మేము మీకిచ్చిన ఆజ్ఞను మీరెరుగుదురు” అని చెప్పుచున్నాడు. 8వ వచనము, “. . . ఉపేక్షించువాడు మనుష్యుని కాదు గాని దేవుని ఉపేక్షించుచున్నాడు . . .” అని చెప్పుచున్నది. ఇప్పుడు స్పష్టముగా నిస్సందేహముగా ఈ రెండు వచనములు ఏమి సూచిస్తున్నాయి? అతడు, “ఇది దేవుని యొక్క వాక్యము” అని చెప్పుచుండెను.

ప్రేరణ (2:1-6, 8). వర్తమానము పంచుకొనడానికి వారికి ఏది ప్రేరేపణ కలిగించెను? మనుష్యులు వారు తాము నిజముగా నమ్మని దానికి బాధపడుటకు ఇష్టపడరు. దానికితోడు, బాధ అనునది చెత్తను ప్రక్షాళన చేసే ఒక విధానము మరియు నిజమైన ఉద్దేశములను స్పష్టం చేయును. ఫిలిప్పీలో జరిగినది వారి ప్రేరణ గూర్చి కొద్దిగా మనకు తెలుపును. వారు కొట్టబడ్డారు, అయినా సరే వారు బోధించుట కొనసాగించిరి.

వారు తప్పులచే, అపరిశుద్ధతచే, లేక వంచనచే ప్రేరేపించబడలేదు. పౌలు, “నేను

మనుష్యుల వలన కలుగు ఘనతను మరియు పొగడ్డలను కోరలేదు. నేను దేవునిని సంతోషపరచుటకు ప్రయత్నించుచున్నాను ఈ విషయాలు మమ్ములను ప్రేరేపించి మరియు ప్రేరణ కలిగించలేదు. అవి మా వర్తమానము లక్షణాలను మార్చలేదు.”

వారు స్వార్థపూర్వకముగా పనిచేయుటకు పరిమితమవ్వలేదు. 5వ పదనములో అతడు తన మనస్సులో ఉన్నదానిని ధైర్యముగా బయటపెట్టి మరియు చెడు ఉద్దేశములు తనను ప్రేరేపించలేదని స్పష్టము చేసెను.

పౌలు ఈ పనిలో ద్రవ్యము సంపాదించుటకు లేడు. క్రొత్త నిబంధనలో మనకు తెలిసి పౌలుకు సహకారము అందించని కనీస రెండు సమాజములలో ధెస్సలోనీకయ ఒకటి. అతడు తనకు సహకారము పొందే హక్కు వుందని 1 కొరింథీ 9లో వాదించెను, కాని అతడు తనకు ఆ హక్కును అభ్యాసం చేయకుండావుండే హక్కు కూడా వుందనిచెప్పెను. ధెస్సలోనీకయ మరియు కొరింథీలో, పౌలు తన చేతులతో శ్రమించి మరియు కొరింథీయులకు ఇలా వ్రాసెను “నేను ఇతర సంఘములచే పోషింపబడుచున్నాను.” అతడు 2 కొరింథీ 11:8లో ఎలా చెప్పాడో గమనించండి: “మీకు పరిచర్య చేయుటకై నేనితర సంఘములవలన జీతము పుచ్చుకొని, వారి ధనము దొంగిలినవాడినైతిని.” ధెస్సలోనీకయ మరియు కొరింథీ రెండింటిలో అతడు డేరాలు తయారుచేసి పనిని చేసెను. అతడు కిరాయి సైనికుడిగా, భౌతిక ఉద్దేశాలతో ప్రేరణ పొందలేదు.

అతడు మానవ ప్రశంసలతో ప్రేరణ పొందలేదు. ధెస్సలోనీకయలో తన క్రియలకు మానవ సంబంధమైన అహమునకు అగ్ని పోసినది మనుష్యుల ఘనత కాదు. 2:6లో అతడు ఏమి చెప్పాడో గమనించండి: “మీవలననే గాని యితరులవలననే గాని, మనుష్యులవలన కలుగు ఘనతను మేము కోరలేదు.”

ఘనతను కోరే వైఖరి మానవ ఆత్మను సంతృప్తిపరుస్తూ విశ్వాసమునకు ఒక నిజమైన అడ్డును కలుగజేయును. యోహాను 5:44లో యేసు, “అద్వితీయ దేవునివలన వచ్చు మెప్పునుకోరక యొకనివలన ఒకడు మెప్పుపొందుచున్న మీరు ఏలాగు నమ్మగలరు?” అని చెప్పెను.

పౌలు ఎందుకు పరిచర్య చేయుచుండెను? అతడు ప్రేమతో పరిచర్య చేసెను. ఒకవేళ అతడు ప్రశంస పొందాలనే కోరికచే ప్రేరణపొందితే, ఒకవేళ అతడు దురాశ అనే అంగీని వాడకపోతే, ఒకవేళ అతడు పొగడ్డలకు పని చెప్పకుండావుంటే, అప్పుడు పౌలును ప్రేరేపించినది ఏమిటి? వచనము 8లో అతడు మనకు ఇలా చెప్పెను. “మీరు మాకు బహు ప్రీయులైయుంటిరి గనుక మీయందు విశేషాపేక్ష గలవారమై దేవుని సువార్తను మాత్రము గాక మా ప్రాణములనుకూడా మీకిచ్చుటకు సిద్ధపడియుంటిమి.”

ఈ వర్తమానము యొక్క సంభాషణలో కొన్ని వాస్తవాలను మనము అమలు చేయలేము. మనము క్రమాపణ షరతులను చెబుతాము-విశ్వాస మారుమనస్సులో, ఒప్పుకోలులో, మరియు ఆయన మరణములోనికి బాప్తిస్మము ద్వారా వ్యక్తపరచబడినది. మనము ఒక వర్తమానమును తెచ్చి మరియు ఇవ్వడమే కాదు

గాని, అది మనకు కూడా. పౌలు వలె ప్రభావశీల బోధకుడు, సువార్తీకుడు, మరియు వ్యక్తిగత పనివాడు, ఇలా చెప్పగలడు, “మీరు మాకు బహు ప్రీయులైయుంటిరి.” ఇది పౌలుకు వున్న గొప్ప ఉద్దేశములో ప్రేమ ఉద్దేశము ఒకటిని చెప్పడానికి మరియుక మార్గము. అతడు ప్రభువును ప్రేమించెను, మరియు అతడు సువార్తను ప్రేమించెను. సమస్త ప్రజల ఆత్మలను ప్రేమించాడని గొప్ప సత్యం ఈ వాక్యభాగములో ప్రత్యేకించి ప్రకాశించుచున్నది.

ప్రవర్తన (2:7, 11, 12). అతని ప్రవర్తన ఏమిటి? ఉద్దేశము మరియు ప్రవర్తన దగ్గర సంబంధం కలిగియున్నాయి. నిజానికి ఒకరి యొక్క ఉద్దేశము అతని ప్రవర్తనను మరియు పద్ధతిని నిర్ధారించును. ఈ భాగములో పౌలుచే రెండు కదిలించే గణాంకాలు వాడబడినవి. అందులో ఒకటి 7వ వచనములో కనబడును. అతడు, “అయితే స్తన్యమిచ్చు తల్లి తన నొంత బిడ్డలను గారవించునట్లుగా, మేము మీ మధ్యను సాధువులమై యుంటిమి” అని చెప్పెను. దీనికంటే హత్తుకొనే గణాంకము 11వ వచనములో వచ్చును, అందులో ప్రతివానికి సంబంధించినది ఏదోఒకటి మనకు చూపించును: అతడు, “ప్రతివానిని హెచ్చరించుచు, ధైర్యపరచుచు సాక్ష్యమిచ్చుచు, తండ్రి తన బిడ్డలయెడల నడచుకొనురీతిగా మీలో ప్రతివానియెడల మేము నడచుకొంటిమని మీకు తెలియును.”

ప్రతి బిడ్డకు తన తల్లితో మరియు తండ్రితో కొంత సమయము అవసరము. ఒకేసారి మొత్తముగా మన పిల్లల కొరకు సంరక్షణ తీసుకోము. ఈ భాగములో ఒక గొప్ప ప్రేమ ఉద్దేశము వుంది, మరియు ఆ ప్రేమ ఒక ప్రవర్తనలో మరియు ఒక విధానములో వెదజల్లబడెను. మారిన ప్రతి ధెస్సలోనికయునికి ఇది ఒక వ్యక్తిగత సంబంధముగా మారెను. ఇది మృదువైన, ఆప్యాయతతో దగ్గరవడం. నమ్మదగిన వర్తమానమునకు ఇది ఒక ప్రేమ కలిగిన ప్రదర్శన. పౌలు తనను తాను సమర్పించుకొనుటకు సిద్ధపడెను.

తరచుగా ప్రేమ హృదయాలను తెరుస్తుంది, తర్కము కాదు. ప్రజలు వారిని నువ్వు ఎంత జాగ్రత్తగా చూసుకొంటున్నావో వారికి తెలిసే వరకు వారు నీపట్ల శ్రద్ధ చూపరు అనేది సత్యము కాదా?

1905లో George Santayana, *The Life of Reason* అనే ఐదు-సంపుటిల మొదటి రచనను పూర్తి చేసెను. తన మరణానికి కొంచెము ముందు అతడు మరలా సంకలనం చేసి మరియు ఆ రచనను చాలా వరకు తిరిగి వ్రాసెను. ఆ సంవత్సరాలన్నీ గతించిన తర్వాత, కొంతమంది అతనిని, “నీ అభిప్రాయాలను నీవు మార్చుకొన్నావా? నీ తలంపులను మార్చుకొన్నావా? ఇప్పుడు వేరొక ఆదర్శాలను కలిగియున్నావా?” అని అడిగిరి. అతడు, “కాదు! కాదు! చాలా వరకు నేను అవే చెప్పాను, కాకపోతే నేను వాటిని వేరొక విధమైన స్వరములో చెప్పాలని అనుకొన్నాను” అని సమాధానమిచ్చెను. ఆ స్వరమునకు ఆ శబ్ద లక్షణము చాలా ప్రాముఖ్యము. గొప్ప బోధలో, ప్రసంగములో, మరియు వ్యక్తిగత పనిలో, అర్థము మరియు ప్రవర్తన

కలుసుకుంటాయి మనము ఆ ప్రేమ వర్తమానము ప్రసంగించేటప్పుడు, మన ప్రవర్తన తప్పకుండా ప్రేమ పూర్వకంగా ఉండాలి.

ముగింపు. ఈ సువార్త సందేశమును ప్రేమతో అందించినప్పుడు ఇట్టి గొప్ప సందేశమును ప్రజలు తిరస్కరించుట అరుదు. నేను సహాయ పడలేను కాని నమ్మండి మనలో చాలా మంది మనము మాట్లాడే చాలామందికి ఈ రక్షణ వార్తను తీసుకువెళ్ళి మరియు వారిపట్ల నిజమైన శ్రద్ధ చూపితే అది వారిపై చాలా బలమైన ప్రభావముచూపుతుంది.

మనము వర్తమానము చూస్తాము. అది దేవుని వాక్యము: “మీరు అంగీకరించినప్పుడు . . . అది నిజముగా దేవుని వాక్యమని దానిని అంగీకరించితిరి” (1 థెస్స. 2:13). మనము ఉద్దేశము చూస్తే- ఒక కిరాయి సైనికుడి ఉద్దేశము కాని, మనుష్యుల ఘనత కోరే ఉద్దేశము కాదుకాని ఒక గొప్ప ప్రేమ ఉద్దేశము కనబడును. మనము ఆ పద్ధతిని పాలు ప్రేమ ఉద్దేశముతో కలిపి తప్పిపోయిన వారికి దగ్గరాయెను. “స్తన్యమిచ్చు తల్లి తన నొంత బిడ్డలను గారవించునట్లు,” లేక బహుశా ఇంక ఎక్కువ విశదమయ్యేట్లుగా, “తండ్రి తన బిడ్డలయెడల నడచుకొనురీతిగా.” AM

మంచి హృదయము కలిగిన ప్రజలు (2:13-20)

యూదులలో ఒక గొప్ప యజమానుని గూర్చిన కథ ఉంది. ఒకడు దేవునితో సరిగా ఉండుటకు శ్రేష్టమైన మార్గమేది అని తన పండితులు ఆలోచించి చెప్పాలని ఆ కథలోని యజమానుడు అడిగాడు. ఒక వ్యక్తి వచ్చి మరియు ఇలా చెప్పాడు, తృప్తి కలిగిన సాక్ష్యము కలిగివుండి బైబిలు పట్ల మంచి అవగాహన కలిగివుండడం ఖచ్చితంగా ఒక మంచి మార్గము. మరియుకరు నీవు ఖచ్చితముగా మంచి తోడువైయున్నావని నిశ్చయించుకొనుట అని చెప్పాడు. మూడవ వాడు, నీవు మంచి పొరుగువానివైతే అని చెప్పెను. చివరిగా ఎలియాజరు అనే పేరు కలిగిన వ్యక్తి మంచి హృదయము కలిగియుండడం అన్నిటికంటే మంచిది అని చెప్పెను. బోధకుడు, “నువ్వు సరియైన సమాధానమిచ్చావు, నీ హృదయము మంచిదైతే, నీ కన్ను మంచీదగును మరియు నీవు మంచి పొరుగువాడిగా మరియు మంచి సహవాసినిగా ఉండువు” అని చెప్పెను.

థెస్సలోనీకయులలో 2:13-20లో పాలు చెప్పిన దాని ప్రకారము, “మంచి హృదయము” కలిగి వున్న ప్రజలను మనము చూడవచ్చు. ఈ పదనములలో, థెస్సలోనీకయులు తన వర్తమానమునకు అతడు వారితో వున్నప్పుడు ఎలా ప్రతిస్పందించెనో వర్ణించెను. వారి స్పందన వారు “మంచి హృదయము” కలిగివుండెనని చూపెను. EE

కృతజ్ఞత కలిగిన ఉపదేశకులు (2:13-20)

పాలు థెస్సలోనీకయులతో ఒక ప్రత్యేకమైన బంధమును ఏర్పరచుకొనెను. 2:13-

20లో, క్రీస్తులో ధెస్సలొనీకయులను సహోదర మరియు సహోదరీలుగా కలిగి వుండడం అతని సంతోషమని వ్యక్తపరచెను. ఈ సంబంధము సాధారణముగా ఏర్పడినది కాదు ఎందుకంటే పౌలు, సిల్వాను, మరియు తిమోతి ఫిలిప్పీ నుండి వెళ్లగొట్టబడిన తర్వాత వారు ధెస్సలొనీకయకు వెళ్లవలసి వచ్చెను. అది వారు దగ్గరగా వున్నప్పుడు చిగురించి మరియు వేరుపడిన తర్వాత వాడిపోయే తాత్కాలికమైన సంబంధము కాదు. అది జీవితాంతము ఉండే సంబంధము కంటే ఎక్కువ; అది ఈ ఉపదేశకుల మనసులో స్థిరముగా ఉండే నిత్యమైన స్నేహము.

మనము ఇతరులకు బోధించేటప్పుడు, మనము తోటి క్రైస్తవులకు సలహా ఇచ్చేటప్పుడు, మనము సహోదరులను మరియు సహోదరీలను దేవుని చిత్తమును చేయుమని ప్రోత్సహించినప్పుడు, మనము నిత్యమైన సంబంధమును కట్టుచున్నాము. ఇతరులకు బోధించడం, సలహా ఇవ్వడం, మరియు ప్రోత్సహించడం అనేవి సంఘము పనిచేసే విధములో గొప్ప భాగములుగా వుండాలని దేవుడు కోరుచుండెను.

దేవుని వాక్యము పనిచేయడానికి అనుమతించిద్దాము (2:13). ఉపదేశకులు దేవుని వాక్యమును అనుసరిస్తే ఏమి జరుగును? దేవుని వాక్యమును బోధకులు అనుసరించుచుండగా విద్యార్థులు ఆ బోధకులను అనుసరిస్తే ఏమి జరుగును? అద్భుతమైన విషయములు జరుగును! ప్రజలు ఒకవేళ ప్రసంగము దేవుని నుండి వచ్చిన వర్తమానముగా గుర్తించి మరియు ఆ వాక్యము ద్వారా వారిని వారు దేవునికి సమర్పించుకొంటే, ఆయన వారి జీవితములో పనిచేయడం మొదలుపెట్టును. జీవితములు శాశ్వతముగా మార్చబడును.

1:2, 3లో వున్న కృతజ్ఞత ఆలోచనలు 2:13లో తిరిగి చెప్పబడి మరియు విస్తరించబడెను. పౌలు తాను మరియు ఇతర బోధకులు నిరంతరము కృతజ్ఞత వ్యక్తము చేయడానికి ఒక ఖచ్చితమైన కారణమును ప్రస్తావించెను. ధెస్సలొనీకయులను ఆకట్టుకొనినది ఏమిటంటే క్రైస్తవులుగా మారిన వారికి దేవుడు ఒక వర్తమానము కలిగియున్నాడని అనుకొనేవారు. దీని అర్థమేమిటంటే దేవుడు నిజముగా వారి సంక్షేమము కోసం మరియు దీనిని ఆయన యేసు యొక్క రక్షించే పని ద్వారా ప్రదర్శించెను. వారు దేవుడు వారికి సహాయం చేయాలనుకొంటున్నాడని మరియు వారి శాశ్వత గమ్యానికి సిద్ధపరుస్తున్నాడని ఒప్పించేయబడ్డారు. దాని ఫలితముగా, దేవునికి కావలసినది చేయడం వారి మొదటి ప్రాధాన్యతగా మారెను. సువార్త సందేశము దేవుని యొద్ద నుండే తాము పొందారని వారు నమ్మారు.

మనము దేవుని వాక్యము బోధించుట ద్వారా అది మనలో పనిచేయనిచ్చి, దానిగూర్చి ఉత్సాహభరితంగా వుంటే, ఇతరులు కూడా అది తమలో పనిచేయాలని కోరుకుంటారు. దేవుని వాక్యము పనిచేయుచుండగా, అది ప్రతి క్రైస్తవుని మరియు స్థానిక సంఘములన్నిటిని మార్చును.

నమ్మకమైనవారిని అనుసరించుము (2:14-16). దేవుడు తమ జీవితాలలో ఒక

ప్రణాళిక కలిగియున్నాడని తెలిసికొని ఆ ఆనందములో సువార్తను అంగీకరించడం ఒకటైతే, క్షిప్రపరిస్థితులలో దేవుని వాక్యమునకు నమ్మకముగా వుండడం పూర్తిగా ఇంకొకటి. ఇది క్రొత్త క్రైస్తవులకు మరియు కాబోయే క్రైస్తవులకు కూడా “మా కుటుంబము దీనిని తిరస్కరిస్తే నే నేమి చేయాలి?”; “నా సమర్పణకు ఒకవేళ నా సహ పనివారు ఎగతాళి చేస్తే నేనేమి చేయాలి?”; “సాతాను నాశనము చేయడానికి శాయశక్తులా ప్రయత్నించే ఒక జీవితమును నిజముగా నేను ప్రారంభించాలా?” లాంటి ప్రశ్నలకు సమాధానమివ్వవచ్చు.

ధెస్సలోనీకయ క్రైస్తవులు బాధకు ఎలా స్పందించేవారు? వారు భరించారు; వారు నమ్మకముగా వున్నారు. కొన్ని దేశములలో బహిరంగముగా ఆరాధించుట నిషిద్ధము. బహుశా మనము ఆ క్రైస్తవ జీవితము అట్టి ఆంక్షల క్రింద జీవించడమై యుండకూడదని మనము ఆలోచించవచ్చు. మనము, ఏదేమైనా, యే పరిస్థితిలోనైనా శ్రమలలో కూడా దేవునిని సేవించి మరియు సంతోషపరచాలని గుర్తించుకోవాలి.

దేవుడు మనకిచ్చిన స్వాతంత్ర్యమును బట్టి కృతజ్ఞత చెల్లించాలి, ఇది గుర్తుచేసికొని కొద్ది మంది వారి విశ్వాసమును బట్టి హింసించబడి మరియు దేవుడు మనలను యే పరిస్థితిలోనైనా నమ్మకముగా ఉండవలెనని కోరుచుండెను. కష్టములను ఎదుర్కొనవలెనని దేవుని సేవించడం మానేయాలనే శోధనను మనము నియంత్రించాలి. అప్రాముఖ్యత లేక స్నేహితులు, బంధువులు, లేక సహోదరుల నుండి వ్యతిరేకతయైనా మనము నమ్మకముగా ఉండుటను ఆపకూడదు. దేవునిని నిరంతరం సేవిస్తూ, మనము నిర్లక్ష్యము చేయబడినా, ఎగతాళి చేయబడినా, లేక మన విశ్వాసమును బట్టి నిందించబడినా నమ్మకముగా ఉన్నవారిని అనుసరించాలి.

వ్యతిరేకతను ఆశించు (2:15, 16). దేవునికి నమ్మకముగా ఉన్నవారిని హింసించేవారు దేవునికి వ్యతిరేకులు, కాని వారు ప్రజలందరి మంచికి కూడా వ్యతిరేకులు. పరిశుద్ధుల బంధకములలో, వారి వర్తమానము ఏమిటంటే సాతాను యొక్క మార్గము మంచిది మరియు దేవుని మార్గము చాలా కఠినం. అందువలన, వారు క్రైస్తవులకు మరియు క్రైస్తవేతరులకు పంపే వర్తమానము దేవుడు చేయమన్నది కాకుండా సాతాను చేయమన్నది చేయమని ప్రోత్సాహం.

మనము వ్యతిరేకతను ఎదురు చూడాలి. ఎలాగైతే దేవుడు ఆయన చేయమన్నది మనం చేస్తే సంతోషిస్తాడే, సాతాను బాధపడతాడు. అతడు నువ్వు ఆలోచించే ప్రతి మంచి ఆలోచనను, చెప్పే ప్రతి మంచి మాటను, నువ్వు చేసే ప్రతి మంచి పనిని వ్యతిరేకిస్తాడు. అతడు ఆ మంచి పనులను ఆపడానికి ఎవరినైనా వాడుకొనును. సాతాను నిన్ను వ్యతిరేకించినప్పుడు ఆశ్చర్యపోవద్దు. దానిని నీవు ఎదురు చూడవచ్చు!

కొన్ని మార్గములలో పాపము ఆకర్షింపబడి, అది ఎల్లప్పుడు మరణానికి, లేక దేవుని నుండి ఎడబాటుకు ప్రతిఫలమిచ్చును, ఏలయనగా “పాపము వలన వచ్చు జీతము మరణము” (రోమా. 6:23). కొన్నిసార్లు మరణకరమైన పాప ఫలితాలను

మనము మర్చిపోతాము. పాపము వలన చెడు ఫలితాలు లేవని చాలా మంది పాపములోనే కొనసాగుతారు. మన పాపము మరణమునకు కారణమాయెను-దేవుని కుమారుని మరణము. ఇది తీవ్రమైనది. దేవుని మార్గము ఈ జీవితములో లాభాలను మరియు నిత్య జీవితములో కూడా ఫలితాలను కలిగియుంది. ఒకవేళ క్రైస్తవ జీవితమును జీవిస్తే మనము వ్యతిరేకతను ఊహించవచ్చు కాని మనము దేవునితో మరియు ఆయన ప్రజలతో నిత్యమైన ఆనందమును కూడా ఆశించవచ్చు.

సహోదరులను ప్రేమించుము (2:17, 18). కొంతమంది ప్రజలు ధెస్సలోనికయ క్రైస్తవులతో ఉండుట ద్వేషించినా, ఇతరులు వారితో ఉండుటకు సంతోషించిరి. కొంతమంది వారి క్రీయలను వ్యతిరేకించినా, కొంతమంది ఇష్టపడిరి. పౌలు, సిల్వాను, మరియు తిమోతి ఈ సహోదరులనుండి వేరుపరచబడినా వారిని మరలా చూడవలెనని కోరుచుండెను; మరియు అది వారు తెలిసికొనవలెనని అనుకొనెను.

ఇక్కడ మన సంభాషణలలో మరియు వేరే ప్రదేశములో ఉండే మన సహోదరులకు వ్రాసే ప్రోత్సాహకర లేఖలలో మరియు విలువైన సందేశము కలపబడినది: మనము వారిని కోల్పోయి మరియు వారితో వుండాలనుకొంటాం. ప్రేమ, భక్తి, అభిమానం అన్నీ క్రైస్తవ సహవాసములో భాగములు. ఈ ప్రేమను చూపించి మరియు వ్యక్తపరచడం ఈ వైఖరులకు మరియు భావాలకు సాధారణ పొడిగింపు. మనము మన సహోదరులను మరియు సహోదరీలను ప్రేమించి మరియు వారు దానిని తెలిసికొనాలి!

వ్యతిరేకత మన ప్రేమను మనము కోరుకొనే విధముగా వ్యక్తపరచకుండా చేయును. మనము చేయ కలిగినది చేయకుండా కష్టాలను మనము అనుమతించకూడదు. క్రైస్తవులకు, జీవితం ఎక్కడ వుందో అక్కడ ప్రేమ ఉండును!

మరల కలుసుకొనుటను ముందుగా గ్రహించుట (2:19, 20). క్రైస్తవునికి యే ఆటంకమైనా తాత్కాలికమే, అన్ని సమస్యలను క్రమముగా జయించవచ్చు. యేసు అందరికీ ప్రభువు మరియు శత్రువులనందరిని నాశనము చేయును - మరణమును కూడా (1 కొరింథీ. 15:23-26). నమ్మకమైన దేవుని పిల్లలనుండి ఎడబాటు కేవలం తాత్కాలికం, ఎందుకంటే తోటి క్రైస్తవులను మరియు యేసును తిరిగి కలుసుకొనే గొప్పదినము మనకొరకు వేచియుండెను.

2 అధ్యాయము ముగింపు యేసు యొక్క పునరాగమనముపై కేంద్రీకరించబడినది. ఇది బాధ్యతలేని లేక దారితప్పి వెళ్ళిపోయే క్రైస్తవులకు ఒక పెద్ద హెచ్చరిక జారీచేయడం కాదు. యేసు యొక్క రాకడ క్రైస్తవులకు వారి బోధకులకు వారిపట్ల వున్న బలమైన భావాలకు ప్రోత్సాహకరమైన మార్గముగా ప్రస్తావించబడినది. యేసు యొక్క రాకడ వారు తిరిగి కలిసికొనుటకు ఒక అవకాశము.

ఈ బోధకులు ఏమి చెప్పుచున్నారు? “యేసు మరల తిరిగి వచ్చుచుండెను! దాని గూర్చి మేము సంతోషించుచున్నాము! ఎందుకు? మేము మిమ్మును చూచి మరియు నిరంతరము మీతో ఉండెదము! మేము మీకోసము ఏమి భావిస్తున్నామో

మీకు తెలియాలని, అది తెలియపరచుటకు మీకు వ్రాయుచున్నాము!"

మనము మన సహ క్రైస్తవులకు సహాయపడుటకు ప్రయత్నించుచుండగా ఇది మనకొరకు ఎంత గొప్ప ఉదాహరణ. ఒకవేళ మన విద్యార్థులకు వారితో, "నేను నీతో కూడా పరలోకములో ఉండుటకు ఎదురు చూచుచున్నాను!" అని చెప్పి అది ఎంత గొప్ప ప్రోత్సాహముగా ఉండును. "నేను యేసు మరల తిరిగి రావాలని కోరుచున్నాను ఎందుకంటే నేను ఆయనతో నిత్యము ఉండుటకు!" అని చెప్పి సహోదరుడు కాని సహోదరి కాని వుంటే అది ఎంత ప్రోత్సాహకరము.

ముగింపు. ఒకవేళ బోధకులు వారి విద్యార్థులతో వారి సంబంధము గూర్చి పట్టించుకొంటే ఆ సంఘము బలముగా ఉండును. ఒకవేళ విద్యార్థులు వారి మంచి ఉదాహరణలు అనుసరించాలని అనుకొంటే ఆ బోధకులు ప్రోత్సాహింపబడును. సహ క్రైస్తవులు ఇతరులలో వారి కష్ట పరిస్థితులకు భిన్నంగా విశ్వాసమును ఉదాహరణలు చూచి ప్రోత్సహింపబడును.

ఈ వచనములు మనకు అభివృద్ధిచేసి మరియు పోషించి క్రైస్తవుల మధ్య ఒక బలమైన సంబంధమును ఇచ్చును. ఎప్పుడైతే మనము దేవుని కుటుంబమును మన కుటుంబ మనుకొంటామో, ఈ అనుభవము యొక్క ఆనందము మనదగును. TP

దేవుని కొరకు ఎడతెగని బాధలు (2:14-16)

ధెస్సలోనీకయులు దేవుని కొరకు వారు కలిగిన సమర్పణను బట్టి బాధ అనుభవించిరి కాని వారు మంచి-హృదయులు, ఎడతెగక-విడిచి పెట్టక ఉండిరి. వచనములు 14 నుండి 16 వరకు విరోధమైన వాతావరణంలో వుండి ఒకరు దేవునిని సేవించటం ఎంత కష్టమో వర్ణించును.

ధెస్సలోనీకయులు "దేవుని సంఘములను పోలి . . . మీ సొంతదేశస్థుల వలన శ్రమలు అనుభవించితిరి" (వ. 14). పాలస్తీనా క్రైస్తవులు క్రైస్తవేతర యూదుల చేతిలో శ్రమలు అనుభవించిరి (అపొ. 5:27-42; 8 చూడుము). ధెస్సలోనీకయులు వారి అన్యులైన "సొంతదేశస్థుల" చేతిలో శ్రమ అనుభవించిరి, కాని అది యూదులచే పాల్పడెను (అపొ. 17:1-10).

పాలు క్రైస్తవులను హింసించిన క్రైస్తవేతర యూదులను కఠినంగా ఖండించిరి (వచనములు 15, 16). అతడు తన సంబంధీకులను ప్రేమించినా (రోమా. 9:1-4), వారు సంఘమును హింసించుట పాలు ఖండించెను. పిలాతు యేసులో యే దోషమును నిజముగా కనుగొనక పోయినా వారు రోమీయులు "యేసు ప్రభువును చంపుము" అని గట్టిగా కోరుకొనిరి (మత్తయి 27:15-26; అపొ. 2:22-24). వారు పాత నిబంధనలో "చంపబడిన . . . ప్రవక్తల" సమాచారము కూడా తీసుకువచ్చెను (మత్తయి 23:29-32; లూకా 11:47-51; అపొ. 7:51, 52). పాలు అతడు ధెస్సలోనీకయలో వున్నప్పుడు అతడు సంఘమును కనుగొనక ముందు వారు అతనిని "బయటకు వెళ్లగొట్టిరి" (అపొ. 17:1-9). వారు "పురుషులందరికీ

విరోధముగా,” ఇతరులను “అన్యులతో వారు రక్షించబడుటకు మాటలాడునప్పుడు” దూరముగా ఉంచిరి (అపో. 13:42-45; 22:21, 22 చూడుము).

వారి ప్రవర్తన వలన, “వారి పాపములతో వారికొలతను నింపుకొని,” లేక “హద్దు వరకు నిండిన వారి పాపములు” అని NIV చెప్పినట్లు, వారు “దేవునికి ఇష్టులు కాక,” మరియు “దేవుని ఉగ్రత తుదముట్ట వారిమీదికి వచ్చెను” (వచనములు 15, 16). దేవుడు వారి తిరుగుబాటుకు వ్యతిరేకముగా బలమైన భావాలను కలిగియుండెను, కాని వచనము 16లో, “ఉగ్రత” ఆ భావాలు తెచ్చిన శిక్షగా నిలచును (ప్రకటన 20:10 చూడండి). పౌలు “వచ్చెను” అని భూత కాలములో వ్రాయుట ఎందుకంటే అది ముందే విశ్వసించినట్లు దేవుని తీర్పు నిశ్చయము. చరిత్ర దానిని తర్వాత క్రీ.శ. 70లో బహిష్కరణముచేసి, యెరూషలేము నాశనము చేయబడెను. ఈ సమయంలో దేవుని తీర్పు వారిపై ఒక భాగము వచ్చెను. అంతిమ తీర్పులో దీనికంటే గొప్ప శిక్ష తిరుగుబాటు చేసే వారి కొరకు ఎదురుచూచును.

ఈ రోజు మనము క్రీస్తు వలన శ్రమలు అనుభవిస్తున్నామా? కొన్ని దేశాలలో క్రైస్తవులు వారి విశ్వాసమును బట్టి శారీరకముగా బాధపడు చుండెను. అమెరికాలో, మనకు శారీరక హింస ఉండకపోయినా, కాని వేరే నిందలు కలుగ వచ్చు. మంచి హృదయము కలిగిన ప్రజలు క్రీస్తు కొరకు శ్రమలు అనుభవించునప్పుడు బలముగా ఉండవలెను. EE

హింసను గూర్చిన సత్యము (2:14-16)

పౌలు వారిని వదిలి వెళ్ళినప్పుడు థెస్సలోనీకయుల జీవితము గందరగోళమాయెను. వారు క్రైస్తవ జీవితమును జీవించడానికి ప్రారంభించి నప్పుడు, వారు నెమ్మదిలేని వ్యతిరేక గాలులను ఎదుర్కొనెను. వెంటనే తుఫాను వంటి హింస వచ్చెను. వారు ఆత్మీయంగా ఇంకా బాల్యములో వుండడం వలన, పౌలు ఎదుర్కొన్న విధముగా దానిని భరించలేకపోయిరి; కాని వారు బాధలను వారు మంచిగానే నిర్వహించిరి. పౌలు వారు గూర్చి చేసిన ప్రకటనలలో, శ్రమల కాలంలో వారు ఎలా తట్టుకొని జీవించగలిగారనే ముఖ్యమైన సత్యాలను మనము తీసుకొనవచ్చు.

నీతి దాదాపు ఎల్లప్పుడు వ్యతిరేకతను రేపును. పౌలు వలె, థెస్సలోనీకయులు కూడా విపరీత మరియు దుర్మార్గపు హింసను ఎదుర్కొనెను. వారు ఎవరికి హాని లేక అల్లర్లు కలిగించ లేదు; వారు కేవలం దేవుడు వారిని అడిగినట్లు జీవించుచుండిరి. వారు సమర్పణచే రేపబడి, సాతాను వారి వెనుక వచ్చెను.

హింసించబడినవారు ఎప్పుడు గొప్ప సహవాసములో నిలచును. వారు ప్రారంభ క్రైస్తవులతో, ప్రవక్తలు, మరియు యేసుతో పాటు నిలచిరి. పౌలు వారు వారి హింసకు ప్రతిస్పందించే విధానము, యూదయలో వున్న క్రైస్తవుల వలె, మరియు ముఖ్యముగా యెరూషలేములో, సొంత వ్యతిరేకులకు వారు ఇదే విధముగా స్పందించిరి. ఉదాహరణకు, యెరూషలేములో వున్న సంఘము సొంత దేశస్థుల చేతిలో గొప్ప

శ్రమను అనుభవించెను. యెరూషలేము యేసు సిలువ వేయబడిన మరియు ప్రవక్తలు కూడా చంపబడిన ఒక పట్టణము.

శ్రమలలో దేవుడు మనలను కాపాడును. ఆయన ధెస్సలోనీకయులను కాపాడెను, మరియు మనలను కాపాడును, వారి విశ్వాసము పౌలుకు మరియు వారి చుట్టునున్న ప్రదేశములలో ఉన్నవారికి స్పష్టమాయెను. హింసించువాడు తాను చేసిన దానికి సమాదానమిచ్చును. క్రైస్తవుని హింసించు వారిపై దేవుని ఉగ్రత వచ్చును. అతడు క్రైస్తవులను హింసించుట అతని దోషముల గిన్నె నిండిపోయినదని రుజువు.

తర్వాత మీరు హింసించబడి లేక తండ్రి పట్ల మీ విశ్వాసమునకు బాధ అనుభవిస్తే, సత్యములు చూడబడినవని గుర్తించుకొనుము. సాతాను నుండి నీతికొరకు వ్యతిరేకత లేవడం సహజము. యేసు, “ఈలాగున వారు మీకు పూర్వమందుండిన ప్రవక్తలను హింసించిరి” (మత్తయి 5:12) అని చెప్పెను. అందువలన, నీతి దాదాపు హింసను రేపుట ఖచ్చితము, కాని మనము దేవుడు మనలను కాపాడి మరియు మనలను హింసించు వారికి తీర్పు తీర్పునని ఖచ్చితముగా ఉండుము. EC

సువర్తికల యొక్క “ఆనందము” (2:17-20)

ధెస్సలోనీకయులు పౌలుకు “ఆనందము” మరియు “అతిశయ కిరీటము” (వ. 19). అతడు వారిని సహోదరులని పిలిచి మరియు “మిగుల ఆపేక్షతో చూడవలెనని” ఉండెను (వ. 17). ఆ సమాజముపై తండ్రిలాంటి భావాలు కలిగి, వారితో స్వయంగా ఉండవలెననికోరెను (వచనములు 7, 11, 17).

వారు అతని “నిరీక్షణ.” సహజ రీతిలో, పౌలు నిరీక్షణ క్రీస్తు (1 తిమోతికి 1:1); కాని ఒకవిధముగా, తీర్పులో పౌలుకు ధెస్సలోనీకయులు నిరీక్షణ కలిగించిరి, “యేసు యొక్క రాకడ సమయమున ఆయన యెదుట” (వ. 19). వారు (విమోచించబడిన ప్రజలు) పౌలు తన తలంతులను ప్రభువు కొరకు వాడుచుండె ననుటకు రుజువు (మత్తయి 25:14-30).

వారు అతని “ఆనందము.” పౌలు వారిని క్రీస్తు వాగ్దానము చేసిన సమృద్ధి జీవమునకు తీసుకురావడం వలన తనకు ఒక గొప్ప బహుమానము వుందని కనుగొనెను (యోహాను 10:10). యోహాను తన మూడవ పత్రికలో, “నా పిల్లలు సత్యమును అనుసరించి నడచుకొనుచున్నారని వినుటకంటే నాకు ఎక్కువైన సంతోషము లేదు” (3 యోహాను 4).

వారు అతనికి “అతిశయ కిరీటము.” వారు అతని పరిచర్యకు “కిరీటమై”యున్నారు. పౌలు వాడిన చిత్రము పందెములో కిరీటముకై తన ప్రజల కొరకు పోటీపడు ఒక ఆటగాడు. ఈ విజేత అప్పుడు ఇంటికి తిరిగి వెళ్లి మరియు ఆ కిరీటమును తన రాజును తద్వారా తన దేశమును గారవించుటకు ఇచ్చును. అది అతని “అతిశయ కిరీటము.”

ధెస్సలోనీకయులు పౌలుకు గొప్ప ఆనందమును తెచ్చిరి, మరియు మనకు

సువార్త పంచే వారికి మనము ఆనందమును తేవలెను. మనము “మంచి హృదయము” కలిగిన ప్రజలవలె, మనము పొందుకున్న వర్తమానమునకు నమ్మకస్తులై ఉండవలెను. EE

క్రీస్తులో మన సంబంధము (2:17-20)

పౌలు థెస్సలోనీకయలోని తన సహోదరులను ప్రేమించెను. కొన్ని నెలల ముందు ఈ సంఘమును స్థాపించిన తర్వాత, ప్రతి సభ్యుడు తన హృదయములో సంతోషించే వ్యక్తిగా మారెను. అతడు థెస్సలోనీకయులతో వారిని వచ్చి కలవాలనే కోరికను గుర్తుచేయ బడినప్పుడు, మనము ఒకరు తన సహో క్రైస్తులతో గుర్తించదగిన సంబంధము కలిగియుండెనని అతని మాటలలో చూడవచ్చు.

క్రైస్తులు సహవాసము కలిగియుండుటకు ఎదురు చూచును. పౌలుకు తన సహోదరులు ఎల్లప్పుడు మనసులో ఉండెను. శారీరకముగా వారిమధ్య లేకపోయినా, తన ఆత్మలో స్పష్టముగా ఉండెను. వారి మధ్య శారీరక ఎడబాటు దుఃఖము కలిగించెను. పౌలు వాడిన పదము, ἀπορφανίζω (aporphanizō) నకు “వేరు చేయు” లేక “అనాధ” అని అర్థము. పౌలు వారి నుండి వేరు చేయబడినప్పుడు, తల్లితండ్రులు తమ పిల్లల యొద్దనుండి వేరుచేయ బడినప్పుడు ఎలాగుండునో అతని హృదయము అలా స్పందించెను.

పౌలు వారిని చూచుటకు తరచుగా వచ్చియుండవచ్చు, కాని సాతాను అతనిని అడ్డగించెను. పౌలు తాను రాకుండుటకు యూదీయ వారి వ్యతిరేకత వుండెనని మాటలాడుచుండవచ్చు, లేక అతడు వేరే ఇతర అడ్డంకుల గూర్చి కాని మాటలాడు చుండవచ్చు. దేవుని దూతలు దేవుని రాజ్య పని చేయకుండా అడ్డుకొనేది ఏదైనా సాతాను క్రియగా చెప్పబడును (లూకా 22:3; అపో. 5:3).

ఒక క్రైస్తుడు తన గొప్ప ఆనందములలో ఒకదానిని ఇతర క్రైస్తులలో కనుగొనును. థెస్సలోనీకయులు పౌలు యొక్క ఆనందము, నిరీక్షణ, మరియు కిరీటమైయున్నారు. అతడు వారిని క్రీస్తు యొద్దకు నడిపించెను, మరియు వారిని అతడు విశ్వాసములో తన పిల్లలుగా చూచెను. అతడు వారి కొరకు జీవించెను, అతని గొప్ప ఆనందమును వారిలో కనుగొనెను, మరియు వారి నమ్మకత్వమును తన జీవితమునకు కిరీటముగా గుర్తించెను.

పిల్లలకు తల్లితండ్రులు ఎలాగో థెస్సలోనీకయులు పౌలుకు అలా నుండెను. దేనికంటే మరిఎక్కువగా, అతడు వారు రక్షింపబడి మరియు మహిమలోనికి ఆహ్వానింపబడుటను చూడాలని కోరెను. దేనికన్నామరి ఎక్కువగా మన పిల్లలు సిద్ధపడి మరియు యేసు కొరకు ఎదురు చూడాలని మనమందరము కోరుకొందుము.

ప్రభువు రాకడ కొరకు ఒకరినొకరు మనము సిద్ధపరచు కొనుచున్నాము. పౌలు థెస్సలోనీకయులు ప్రభువుచే నమ్మకస్తులుగా ఆయన రాకడ సమయంలో స్వీకరింపబడాలని లోతైన ఆశ్రుత కలిగియుండెను. అతనిని మరియు ఈ

సహోదరులను కట్టివంచినది తన భూలోక రక్త సంబంధీకుల కంటే బలమైన వ్యక్తిగత బంధము. మనము ఈ సంబంధము గూర్చి ఆలోచించినప్పుడు మన మనస్సు మత్తయి యేసు గూర్చి చెప్పిన మాటల యొద్దకు వెళ్లును: “తన శిష్యులవైపు చెయ్యి చాపి - ఇదిగో నా తల్లియు నా సహోదరులును!” (మత్తయి 12:49). అతడు ధెస్సలోనీకయ సహోదరులకు మరియు సహోదరీలకు యే విధముగా అయినా సహాయపడి వారిని సిద్ధపరిచి మరియు ప్రభువు రాకడ వరకు సిద్ధపరచియుంచును.

పౌలు చేసిన విధముగా ఇతరులకు శ్రద్ధ చూపడము ఒక అద్భుతమైన విషయము. క్రైస్తవునిగా వుండడం అంటే నువ్వు ఇతర క్రైస్తవులపై శ్రద్ధ చూపితే మరియు ఆ ఇతర క్రైస్తవులు నీపై శ్రద్ధ చూపడం. మనకు మన సంఘ సహోదరులతో నున్న సంబంధము కుటుంబ సంబంధాలకంటే గొప్పది. EC

సూచనలు

¹J. E. Frame, *A Critical and Exegetical Commentary on the Epistles of St. Paul to the Thessalonians*, The International Critical Commentary (New York: Charles Scribner's Sons, 1912; reprint, Edinburgh: T. & T. Clark, 1988), 92. ²Walter Bauer, *A Greek-English Lexicon of the New Testament and Other Early Christian Literature*, 3d ed., rev. and ed. Frederick William Danker (Chicago: University of Chicago Press, 2000), 782. ³David J. Williams, *1 and 2 Thessalonians*, New International Biblical Commentary: New Testament Series, vol. 12 (Peabody, Mass.: Hendrickson Publishers, 1992), 37. ⁴A. T. Robertson, *The Epistles of Paul*, vol. 4, *Word Pictures in the New Testament* (Nashville: Broadman Press, 1931), 16. ⁵Bauer, 256. ⁶Robertson, 16. ⁷I. Howard Marshall, *1 and 2 Thessalonians*, New Century Bible Commentary (Grand Rapids, Mich.: Wm. B. Eerdmans Publishing Co., 1983), 67. ⁸Ibid., 68-69. ⁹వచనము6, “మేము క్రీస్తు యొక్క అపొస్తలులమై యున్నందున అధికారము చేయుటకు సమర్థులమై యున్నను,” అనేది గ్రీకు గ్రంథములో వచనము 7గా సూచించబడినది. ¹⁰C. G. Wilke and Wilibald Grimm, *A Greek-English Lexicon of the New Testament*, trans. and rev. Joseph H. Thayer (Edinburgh: T. & T. Clark, 1901; reprint, Grand Rapids, Mich.: Baker Book House, 1977), 279.

¹¹Marshall, 70-71. ¹²F. F. Bruce, *1 & 2 Thessalonians*, Word Biblical Commentary, vol. 45 (Waco, Tex.: Word Books, 1982), 32. ¹³Robertson, 19. ¹⁴Marshall, 72. ¹⁵Frame, 103. ¹⁶Leon Morris, *The First and Second Epistles to the Thessalonians*, The New International Commentary on the New Testament (Grand Rapids, Mich.: Wm. B. Eerdmans Publishing Co., 1959), 84. ¹⁷Williams, 51. ¹⁸Marshall, 77. ¹⁹Morris, 89. ²⁰See Henry Alford, *The Greek Testament*, rev. Everett F. Harrison (Chicago: Moody Press, 1958), 3:260-61.

²¹Robertson, 22. ²²Frame, 114-15. ²³Robertson, 23. ²⁴Ibid., 24. ²⁵Williams, 55. ²⁶Bruce, 57.